वि दे ह विदेह Videha तम्प्र ॥/॥॥./०0/9.00.0 विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 





मैथिली पाक्षिक ई पत्रिका 'बिदेह' १८२ म अंक १५ जुलाइ २०१५ (वर्ष ८ मास ९१ अंक १८२) € मानुषीमिह संस्कृताम्‌ 19910 2229-547X 


VIDEHA 


ISSN 2229-547X VIDEHA 


ड 
'विदेह' १८२ म अंक १५ जुलाइ २०१५ (वर्ष ८ मास ९१ अंक २८२) पा 


ऐ अंकमे अछि:- 


पंचैती (लघु पटकथा) / जाल (पटकथा) / लाज (एकांकी-नाटक) 


राजदेव मंडल 


पंचैती (लघु पटकथा) 


परिचए-पात : राजदेव मंडल 


जन्म : १५ मार्च १९६० ईं.मे । 

पिता : स्व. सोनेलाल मंडल उर्फ सोनाइ मंडल । 

माता : स्व. फूलवती देवी । 

पत्नी : श्रीमती चन्द्रप्रभा देवी । 

पुत्र : निशान्त मंडल, कृष्णकान्त मंडल, विप्रकान्त मंडल । 
पुत्री : रश्मि कुमारी। 

मातृक : बेलहा (फुलपरास, मधुबनी) 

मूलगाम : मुसहरनियाँ, पोस्ट- रतनसारा, भाया- रि.नर्मली, जिला- मधुबनी । बिहार- ८४७४५२ 
मोबाइल: ९१९९५९२९२० 

शिक्षा : एम.ए. (मैथिली, हिन्दी, एल.एल.बी) 

ई पत्र : rajdeokavi@gmail.com 

प्रकाशित कृति : 

(१) अम्बरा- कविता संग्रह (२०१०) 

(२) बसुंधरा कविता संग्रह (२०१३) 

(३) हमर टोल- उपन्यास (२०१३) 

पंचैती 
(लघु पटकथा) 


पुरुष पात्र- 


धनेसर 

रमुआ- ललिताक बाप 

चारिटा ग्रामीण 

सहदेव- किशनक पिता 

मास्टर साहैब 

पंच प्रमुख 

. तीनटा पंच 

जमादार 

. किशन 

१०. किछु पंच, ग्रामीण, धीया-पुता, पुलिस ।) 


स्त्री पात्र- 


NENT 26 % 4० २० 


१. धनेसरक पत्नी 
२. गीता- धनेसरक बेटी 
३. किशनक माए 

ग्रामीण एक- 
ग्रामीण दू- 

पहिल दृश्य- 


स्थान- धनेसरक आँगन 

समए- दिन 

पात्र- धनेसर आ धनेसरक पत्नी । 

(धनेसर अँगनामे प्रवेश करैत अछि। ओकरा चेहरापर परेशानीक भाव उछि। एनए-ओनए 
ताकैत पन्नीसँ पुछैए) 


गीताक माए, एक गिलास पानि लाउ । बड़ी जोरसँ पियास लगल उछि। 
आब हम भात पसेबै आकिअहाँकैँ पानि देब? 

किए? गीता केतए गेल अछि? 

बेटी परीक्षा दइले गेल अछि आ अहाँकेँ पतो नै अछि। 

(मुँहपर तामसक भाव)की हेतै पढि-लिखि कऽ किछो सुनबो केलिए? 
की सुनबै? 

अहाँकेँ बुझले नै अछि जे गाममे की भेलै। 

हमरा काज धंधासँ फुरसतिभेटतै तब ने। 

रमुआक बेटी कोनो छौड़ा संगे उड़िगेलै । फुरऽ5ऽ। 

अँए! (अचरज भरल आँखिसँ पति दिस देखैत अछि ।) 

हैं...! बेसी पढ़िलिखि कऽ एहए सभ होइ छै। 

अहाँ तँ कोनो गपकेँ पकड़िलइ छिएऐ। ई सभ कहिया नै होइ छेलै। हँ, पल्लि कम होइ छेलै आब 
बेसी होइ छै। 

(समए बिहरौन (बिहरन) सन भऽ जाइ छै।) 


कट टू. 
दोसर दृश्य- 


समए- दुपहरिया 

स्थान- रमुआक दुआरि 

(रमुआ माथपर हाथ देने चिन्तामे डुमल अछि। तखने गामक किछु लोक पहुँचैए। लड़कीकें 
भागि गेलाक कारणे अपन-अपन तामस परगट कऽ रहल अछि।) 


(क्रोधमे) देखियौ ने, हम सभ परेशान छी आ ई घरमे मुँह घोसिया कऽ पड़ल अछि।) 
लाज-शरम तँ होइते नै छै । एनए जातिसबहक नाक कटि गेलै। 
धुर! गामक लोक तैं थू-थू कऽ रहल छै। 

ग्रामीण चारि- 
ग्रामीण एक- 
ग्रामीण तीन- 
ग्रामीण दू- 


ग्रामीण एक- 
ग्रामीण चारि- 


सहदेव- 


किशन- 
सहदेव- 
किशन- 


सहदेव- 


किशन- 


नै पूछू काका, गामक लफंगा छौड़ा सभ कहै छेलै जँ छौड़ीक अभाव छौ तँ चलि जो ओइ 
टोलपर | फीरीमे मिलि जेतौ। हमरा तै तामसे देह बहीर भऽ गेल। कादिदेबै सारकेँ । 

नै नै, एनामे तँ जाति-जातिमे झग्गड़ बझि जेतौ। आ दूटा जातिमे झगड़ा हेतौ तँ तेसर जाक्तिँ 
फैदा हेतै। 

मन तँ होइत अछि जे रमुआकेँ खुंडी-खुंडी कऽ दी। 

पहिने चल पंच सबहक पास। 

नै, पहिने अपना जातिमे फैसला कऽ लेबै। 

(रमुआ तरफ इशारा करैत) ओकरा कही, छौड़ीकेँ ताकिलाबतौ । नै तँ... । (हाथसँ इशारा करैत 
अछि।) 


कट टू. 


तेसर दृश्य- 


समए- राति 

स्थान- सहदेवक घर। 

पात्र- किशन, सहदेव, किशनक माए, ललिता । 

(किशन आ ललिता नुकाइत अँगनामे प्रवेश करैत अछि। ओकर पदचाप सुनि सहदेव लालटेन 
नेने घरसँ बाहर निकलैत अछि। लालटेनक इजोत किशन आ ललिताक मुँहपर पड़ैत अछि। 
सहदेव डरा जाइत अछि। झपटि कऽ किशनकेँ पकड़ैत अछि आ घरक भीतर लऽ जाइत 
अछि।) 


रमुआबेटीकेँ ऐठाम किए लाबलीहीःबुझै छीही, रमुआ आ ओकर जातिसभ केते तमसाएल छै। 
अपन भला चाहै छीही तँ एकरा आपस घर पहुँचा दही नै तँ ई सभ जीनाइ मोसक्लि कऽ देतौ। 
(किशन किच्छौ नै बजैए।) तूँ बजै किए नै छँह रौ? 

की बजबै? अहाँ तँ देखिते छिएऐ जे हम दुनू गोटे एक-दोसरकेँ केते चाहै छिएऐ । 

तोरा चाहने आ नै चाहनेसँ की हेतौ? 

हमरा चाहनेसँ की नै हेतै। हम दुनू गोटे बालिग छिऐ। हमरा कानून द्वारा बिआह करैक अधिकार 
छै। 

कानून अपना जगहपर छै आ फ्छिड़ल समाज अपना जगहपर अड़ल छै। ऐठाम ई सभ नै 
चलतौ। कहै छियौ, मारल जेमेँ। 

पता नै, अहाँ सभ पुरना गपकेँ कहिया तक लाधने रहबै। केतेक लोक कुरवान हैत रहतै। ठीक 
छै, हमरा फैसलासँ अहाँ डरै छिऐ तँ हम जा रहल छी। 

(ललिताक हाथ पकड़िकिशन जेबाक लेल तैयार होइत अछि किशनक माए आबिकऽ आगूसँ 
रोकैत अछि।) 

VIDEHA 
किशनक माए- बौआ एते राक्त्रि केतए जेबहक? बातकें बुझहक । हमरा सभ एतेक तगतगर नै छि जे समाजसँ 


लड़ि सकब । 
(किशन ललिताक संगे चलि जाइत अछि। ओकरा माए चिचियाइत हल्ला करैत अछि ।) 


रौ बौआ, रूकि जो रौऽऽऽ। की हेतै की नै। 
(कानए लगैत अछि।) 


कट टू. 

चारिम दृश्य- 


समए- दिन 

स्थान- गीताक घर । 

पात्र- गीता, धनेसर, गीताक माए, एवं क्छि धिया-पुता । 

(घरक बाहरी भाग। गीता कुरसीपर बैसल उछि। आगूमे बैसल किछु धिया-पुता पढ़ि रहल 
अछि। दस बर्खक एकटा छौड़ा दौग कऽ अबैत अछि आ एकटा चिट्ठी गीताक हाथमे दैत अछि। 
फेर ओ शीघ्रतासँ आपस भऽ जाइत अछि। चिट्ठी खोलि गीता पढ़ए लगैत अछि।) 


ओह! ललिता मोसीबतमे फँसि गेलै । एकरा मदतिकेनाइ बड़ जरूरी छै। 

(चिट्ठीकैँ फाड़ि ओहीठाँ फेकि दैत अछि आ बगलमे ठाढ़ साइकिल लऽ कऽ विदा होइत अछि।) 
अँगना दिस घूमि) माएऽऽ हम कनीकालक बाद आपस एबौ। (साइकि तेजीसँ बढ्बैत अछि। 
धिया-पुता हल्ला करैत पड़ा जाइत अछि।) 


कट टू. 

पाँचम दृश्य- 
समए- दिन। 
स्थान- सड़क । 
पात्र- गीता । 


(गीता परेशान मुद्रामे साइकिलसँ जा रहल अछि। अपन प्रेमक बीतल कथामे डुमल अछि। 
सड़कपर चलि रहल । निर्देशानुसार... ।) 


कट टू. 

मास्टर साहैब- 
गीता- 

मास्टर साहैब- 

छअम दृश्य- 


स्थान- मास्टर साहैबक घर । 
पात्र- गीता, मास्टर साहैब । 
(सेवा निवृत्त मास्टर साहैब अपना नीजी पूस्तकालमे पढ़ि रहल छथि।) 


(प्रवेश करैत) परनाम सर। 

(असीरवाद दैत) आबह,बैसह । बहुत दिनक बाद देखलियौ। कोनो विशेष गप छै की? 

हम अहाँसँ मदति लइले आएल छी। 

केहेन मदति 

अहाँ तँ ललिता आ किशनक बारेमे सभ किछु जनिते हेबै । एहेन स्थितिमे... । 

सभ किछु बुझै छिऐ अपन समाज रूढ़िवादी छै। हमर तँ सभ दिनसँ कोशिश रहल अछि जे ई 
जातिक बंधन टुटै। समाजके बदलैले पूरा जिनगी लगा देलिऐ । किन्तु समाज नै बदलल। खैर, 
एतेक दिनक पछाति तूँ कमसँ कम ऐ बातक लेल ठाढ़ तँ भेलें। हमरा बुते जी संभव हेतौ तेते 
मदति जरूर करबौ | 


कट टू. 


वि दे ह विदेह Videha तम्र ॥॥॥.४५०७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 


मैथिली पाथिक ई पत्रिका'विदेह' १८२ म अंक १५ जुलाइ २०१५ (वर्ष ८ मास ९१ अंक १८२): 


VIDEHA 





९: मानुषीमिह संस्कृताम्‌ 1891 2229-547% 


सातम दृश्य- 


समए- दिन। 

स्थान- गीताक घर । 

पात्र- गीता आ धनेसर दुनू परानी। 

(धनेसर चिट्ठीबला कागतक टुकड़ी हाथमे नेने फी दिस बढैत अछि। ओही समैमे गीता 
साइकिल नेने प्रवेश करैत अछि । ओकरापर नजरि पड़िते धनेसर तमसा जाइत अछि।) 


(सक्रोध) गीता! एनऽ आ । (कागत देखबैत) 
ई की छिऐ? 
(चुपचाप ठाढ़ अछि।) 
तूँजबाव किए ने दइ छे? 
(बिच्चेमे आबि) अहाँ किए हमरा बेटीपर तमसा रहलछिएऐ। 
अहीं एकरा कपारपर चढ़ा नेनेछिएऐ । देखियौ, ई ललिताक चिट्ठी । (गीता दिस घूमि कऽ) 
तोरासँ एहेन आशा नै छल। 
ऐमे ओकरा सबहक कोनो गलती नै छै। 
(तामस बढ़िजाइत अछि।) लगैए, तोरा! व्सिग खराप भऽ गेलौ। अखन्तिँ तूँ केतौ नै जा सकै 
छँ। चल घरक अन्दर। (हाथ पकड़िधकिया कऽ घरक अन्दरमे दऽ कऽ बाहरसँ केबाड़ लगा दैत 
अछि।) 
अहाँ बताह जकाँ किए करै छिएऐ । 
हमरा एलासँ पल्ल जँ घर खोलबै तँ हमरा जीअत नै देखबै। 
(झपटि कऽ झोरा लैत अछि आ तेजीसँ बाहर निकलि जाइत अछि।) 
आब हम की करबै। (कानए लगैत अछि।) 
कट टू. 


वि दे ह विदेह Videha वम्िङ्‌ ॥॥॥.४५७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 


मैथिली पाक्षिक ई पत्रिका 'बिदेह' १८२ म अंक १५ जुलाइ २०१५ (वर्ष ८ मास ९१ अंक १८२) 
VIDEHA 

आठम इृश्य- 


समए- दिन। 

स्थान- धनेसरक घर। 

पात्र- गीता आ धिया-पुता, किछु लोक | 

(गीता घरक भीतरीमे टर्हले-बुलि रहल अछि। मुँहपर बेचैनीक भाव छै। खिड़की खोलैत 
अछि।) 

किछु लोक सड़कपर जा रहल अछि। एकटा आठ बर्खक छौड़ाकें गीता सोर पाड़ैत अछि। आ 
ओकरा इशारासँ केबाड़ खोलैले कहैत अछि । जे बाहरसँ बन्न अछि। छौड़ा टेबुलपर चढ़िकेबाड़ 
खोलि दैत अछि।) 


कट टू. 


वि दे ह विदेह Videha वम्िङ्‌ ॥॥॥.४५७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 


मैथिली पाक्षिक ई पत्रिका 'बिदेह' १८२ म अंक १५ जुलाइ २०१५ (वर्ष ८ मास ९१ अंक १८२) ह ~ मानुषीमिह संस्कृताम्‌ 1891 2229-547X 


VIDEHA 


पंच प्रमुख- 
पंच एक- 
पंच दू- 
पंच एक- 


पंच प्रमुख- 
पंच एक- 
पंच दू- 


पंच एक- 
गीता- 


पंच दू- 


मास्टर साहैब- 

नअम दृश्य- 


समए- दिन। 

स्थान- गामक पंचायत स्थल । 

गामक बाहर गाछतर चबुतरापर पंचम्रमुख आ पंचगण बैसल अछि। चबुतराक निच्चाँमे गौआँ- 
घरूआ सभ जमा भेल अछि। किछु युवक सभ लाठी नेने किशन आ ललिताकेँ घेरने अछि। 
ग्रामीण सभ आपसमे घोलफ्व्चका कऽ रहल अछि। 


सभटा गप सुनलौं । वास्तबमे, अपना गाम आ समाजक लेल ईघिनौना घटना छी अइले ओहने 
भरिगर डण्ड हेबाक चाही। 

हैं... हँ... अहाँ ठीके कहै छिऐ। जँ ऐ तरहेँ हैत रहतै तँ केकरो इज्जति-परतिष्ठा नै बैंचतै । 

ने जातिक बन्धन आ ने बड़ छोटक खियाल । हमरा सबहक जमानामे कहो एना भेल छेलै। 
(किशन दिस हाथ चमकबैत) ई सभ पढ़िलिखि कऽ गामक नाओं की करतै। उनटे समाज आ 
जातिके दाग लगा देलकै । 

(भीड़सँ गीता निकलैत अछि। ओकर नजरि अपना बाबूसँ मिलैत अछि आ पिताक नजरि झूकि 
जाइत अछि।) 

(क्रोधमे) एकरा केश कटा कऽ कारिख-चुन लगा आ गदहापर बैसा दही । 

हे रौ, कारिख-चुन एनए ला। लगा, मुँह-कानमे । लाबैत अछि।) 

ऐ छौडीकँ पीठपर कोड़ा लगबाक चाही। 

(भीड़कें ठेलैत गीता आगू अबैत अछि।) 

घोड़ाक कोड़ा कहाँ छौ? ला हमरा हाथमे । लाबैत अछि।) 

यौ पंच मरमेसर, कानूनक ल्सिबसँ अहाँक फैसला गलत अछि। देश-दुनियाँ केते आगू बढि गेलै 
आ अहाँ सभ ओही पुरना गपमे लटपटाएल छि। परेम कएल नै जाइ छै, भऽ जाइ छै। आ परेम 
जाति, धरम नै देखे छै। आब तँ सरकारो एकर मायता दऽ देने छै। कानून बनिगेल छै। अहाँ 
सभ तँ कानूनक रखबार ख़े। कनी सोचियौ, अहाँ सबहक फैसलासँ दूटा जिनगी बेरबाद भऽ 
जेतै। अपन वर्चस्व देखबैले ई अन्याय कऽ रहल छिएऐ। दुनू बालिग छै, तँए बिआह करबाक लेल 
स्वतंत्र छै। 

धनेसरजी, अहाँ अपना बेटीकेँ एहने बात सभ सिखौने छिएऐ? अहाँ तँ समझदार छै। एतेक 
लोकक बीचमे अहिना बजल जाइ छै? एहेन गप बजैत लाज हेबाक चाही । 

(पुलिसक गाड़ी धड़धड़ा क5 अबैत अछि। जमादारक संग मास्टर साहेब उतरैत अछि। सभ 
ताकए लगैत अछि।) 

लाज तँ अहाँ सभकेँ हेबाक चाही। ऐ दुनूकेँ कानूनी शादी भऽ गेल छै। एकर पछाक्षि अहाँ 
अतियाचार कऽ रहल छिएऐ। 


वि दे ह विदेह Videha वम्िङ्‌ ॥॥॥.४५७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 





मैथिली पाथिक ई पत्रिका'बिदेह' १८२ म अंक १५ जुलाइ २०१५ (वर्ष ८ मास ९१ अंक १८२): 88 मानुषीमिह संस्कृताम्‌ 1591 2229-547X 


VIDEHA 

जमादार- (तामससँ लोककेँ हटबैत)जे पंच छी, से सभ सुनि लिअ। ऐ दुनूकैँ बिआहक कानूनी कागत 
थानामे जमा छै। अहाँ सभ अत्याचार कऽ रहल छिऐ। कानूनक हिसाबसँ अहाँ सभ गिरफ्तार 
भऽ जाएब। 
(जमादारक बात सुनि सभ पंचक माथा झूकि जाइत अछि। जमादार भीड़मे ढुकि किशन आ 
ललिताकेँ बाहर निकालैत अछि किशन आ ललिता मास्टर साहैबक पएर छुबैत अछि। पाछ्सँ 
गीता निकलैत अछि आ मास्टर साहैबकेँ प्रणाम करैत अछि ।) 

मास्टर साहैब- (असिरबाद दैत) गीता, तोरा काजसँ हम बडु खुशी छी। (धनेसर दिस ताकि।) यौ धनेसरजी, 
अहाँक बेटी समाजक लेल बड़का काज केलक । अहाँक गौरव हेबाक चाही । ससिरबाद दियौ । 
(धनेसर गीताकेँ असिरबाद दैत अछि।) 

शब्द संख्या- १५३५ 


कट टू. 


जाल 


पटकथा 

वि दे ह विदेह Videha तमिव्र्‌ wuw.videha.c0.in विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly 6/001141  विदेह्द प्रथम 


bs मानुषीमिह संस्कृताम्‌ 1891 2229-5474 


दू शब्द- 


मैथिली साहित्यमे पटकथाक अभावकें देखैत ऐ कियमे अज्ञ रहितो, एकटा लघु परियास केलों । सफल 
भेलौं आकि असफल, निर्णए तँ समाजे करता । 


-राजदेव मण्डल 

वि दे ह विदेह Videha तम्प्र ॥॥॥.४५०७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 

पात्र परिचए- 
(पटकथा) 


विक्रम- नायक 

बरसा- नायिका 

श्यामबाबू- बरसाक पिता 
मनदेव- बरसाक मामा 
रखिया- बरसाक मामी 
हरिया- खलनायक 
सुझइदचन- खलनायकक फ्त 
मुंशी- सुइदचनक मुंशी 

. चनकी- हरियाक प्रेमिका 

१०. फुलिया- चनकीक माए 

११. डोलना- चनकीक पिता 

१२. भकोलबा- चनकीक भाए 

१३. विक्रमक माए- नायकक माए 
१४. रघुआ- विक्रमक संगी 

१५. टहलू- गामक एक बेकती 


४ 9 5 क) क 26 40 (० २० 


(दोकनदार, सिपाहीक दल, हरियाक संगी बदमाश तथा किछु ग्रामीण आ पंचगण |) 

वि दे ह विदेह Videha वम्िङ्‌ ॥॥॥.४५०७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 


मैथिली पाक्षिक ई पत्रिका "विदेह! १८२ म अंक १५ जुलाइ २०१५ (वर्ष ८ मास ९१ अंक १८२): 


VIDEHA 


पहिल दृश्य- 


समए- भोर। 

स्थान- नदीक किनार । 


15 


नदीक आस-पड़ोसक दृश्य उभड़ेत अछि। सुरुज उगि रहल अछि। किनारपर गाम-घरक लोक, 
चारूभर पसरल हरिअरी, गाए, भैंस, बकरी सभ चरैत। गरदा आ थालकादोमे खेलाइत धिया- 
पुता । दूर-दूर धरि देखाइत अछि। 


कट टू। 

धारमे नाह चलि रहल अछि। जैपर चैढ़ कऽ गामक लोक शहर जाइत अछि, जरूरी चीज-बौस 
कीनै आ बेचैले। धारक ऐ पार गाम आ ओइ पार देखा पड़ै उछि- कौलेज, स्कूल, रेलबे टीसन, 
चलैत आ ठाढ़ बस। केते गोटे नाहसँ उतैर कऽ गाम लि आबि रहल अछि। नदी आ ओइठामक 


जिनगीसँ सम्बन्धित गीत नवरिया गानि रहल अछि। 


कट टू। 


वि दे ह विदेह Videha तम्र ॥॥॥.४५०७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 





मैथिली पाक्षिक ई पत्रिका "विदेह! १८२ म अंक १५ जुलाइ २०१५ (वर्ष ८ मास ९१ अंक १८२): क मानुषीमिह संस्कृताम्‌ 1991 2229-547X 


VIDEHA 


दोसर दृश्य- 


समए- भोर। 
नायक- विक्रम, विक्रमक माए। 
स्थान- विक्रमक घरक बाहरी भाग। 


(घरक बाहर दुआरिपर गाए आ बरद बान्हल अछि। विक्रमक माए गाए दूहि रहल अछि। दूधसँ 
भरल बाल्टीन दुआरिक कोनपर रखैत अछि। आ बड़बड़ाइत अँगना दिम बढैत अछि। 


विक्रमक माए- विक्रम अखनी तक सुतले छै शाइत। के करतै छौड़ा, परेशान रहै छै। पढ़नाइक संगे घरोक 


काज करए पड़ै छै। (जोरसँ) हे रौ बौीआऽऽऽ क्रिम बेटाऽऽ, उठ जल्दी भोर भऽ गेलौ। 
कट टू। 

वि दे ह विदेह Videha वम्िङ्‌ ॥॥॥.४५०७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 





मैथिली पाक्षिक ई पत्रिका "विदेह! १८२ म अंक १५ जुलाइ २०१५ (वर्ष ८ मास ९१ अंक १८२): क मानुषीमिह संस्कृताम्‌ 1991 2229-547X 


VIDEHA 


तेसर दृश्य- 


स्थान- विक्रमक घरक भीतरी भाग। 


समए- दिन 

पात्र- विक्रम 
(विक्रम घरमे सूतल अछि। चौकीक बगलमे टेबुलपर पोथी आ कॉपीक ढेरी अछि। ओइपर 
एकटा टेबुल घड़ीओ अछि। 
माएक स्वर सुनि देहपर सँ चट्दैर हटबैत अछि। अँगैठी करैत घड़ीपर नजैरदैत अछि। घड़ी दिस 
देखिते फुड़फुड़ा कऽ उठैत अछि ।) 

विक्रम- भोर भऽ गेलै। जुलुमक गप! आइ घड़ियो नै बजलै। दूध कखैन शहर पहुँचैबै? (जोरसँ) अबै 


छियौ माएऽऽऽ। 

वि दे ह विदेह Videha वम्िङ्‌ ॥॥॥.४५७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 


मैथिली पाथिक ई पत्रिका'विदेह' १८२ म अंक १५ जुलाइ २०१५ (वर्ष ८ मास ९१ अंक १८२): 


VIDEHA 


चारम दृश्य- 

स्थान- विक्रमक दुआरि। 


समए- दिन। 


पात्र- विक्रमक माए आ विक्रम । 


विक्रमक माए- 


विक्रमक माए- 
विक्रम- 
विक्रमक माए- 


विक्रम- 


विक्रमक माए- 


18 


विक्रमक माए एकटा बड़का कनस्तरमे दूध भरि रहल अछि। दूध भरि क5 आँगन दिस तकैत 
अछि। तखने विक्रम शर्टक बटम लगबैत अँगनासँ निक्रेलैत अछि। दुआरिक कातसँ साइकिल 
लाबि ओइपर दूधक वर्तन लटकबैत अछि। आगू-पाछू देखैत, घण्टी टुनटुनबैत आगू बढ़ैत 
अछि।) 


आइ दूधो कमे भेलौ। 
(साइकिलपर चैढ़ चलि पड़ैत अछि। ओकर माए पाछ्सँ सोर पाड़ैत अछि।) 


विक्रमऽऽऽ। तूँ किछो बिसरबो केलही? 
नै... । कहाँ किछो । 
मन पड़लौं? 


हैं-हैं। ऊ वेकेन्सीबला फार्म पोस्ट ऑफिसमे रजिष्ट्री करबाक छै। मन नै परितौ तँ डेटे बित 
जइतै। 


(माए लेटर लाबिकऽ दैत अछि आ जेबीमे रखैत विक्रमक साइकिल चलि पड़ैत अछि।) 
भुलक्कड़ भऽ गेलै। (रस्ता दिस तकिते रहि जाइत अछि।) 


कट टू। 


वि दे ह विदेह Videha तम्र ॥॥॥.४५०७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 

VIDEHA 


पाँचम हृश्य- 


स्थान- गामक एक भाग। 
समए- दिन। 
पात्र- रघुआ, विक्रम । 


दुआरिक चबुतरापर रघु नहा रहल अछि। कपारपर पानि ढरैत काल जोर-जोरसँ 'राम-राम”क 
जाप कऽ रहल अछि। बगलसँ गुजरैत डगरपर साइक्लिसँ विक्रम जा रहल अछि। रघुआक 


नजैर ओकरापर पड़ैत अछि। 

रघुआ- यौ दरोगा भाय। कनी सूस्ता लिअ। बस एक मिनिट। हमहुँ अहींक संगे चलबै। तैयारे छै । बस 
धोतीक ढेका खोंसए दिअ । 

विक्रम- नै रघु काका । हमरा देरी भऽ गेल अछि। 

रघुआ- रौ भतीजबा | तुरतेमे दुनियाँ आछन भऽ जेतै। हे रौ ठाढ़ रह। हे हे ढेका खोसए दे। 


(विक्रम साइकिल आगू बढ़ा लैत अछि। पाछ्सँ रघुआ डाँड्मे धोती लटपटबैत रहि जाइत 
अछि।) 

वि दे ह विदेह Videha वम्िङ्‌ ॥॥॥.४५७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 

VIDEHA 


साइकिलक दुनू पहिया तेज गतिसँ चलि रहल अछि। ओहीपर चढ़ल आ जोर-जोरसँ न्सप्ताँस 
खिंचैत विक्रम देखा पड़ैत अछि । असगरेमे बड़बड़ाइत अछि। 


विक्रम- बेदरामे चोर-सिपाहीक खेल खेलाइत कालसिपाही बेसी हमरे बनए पड़ै छल। तहिएसँ सभ 
हमरा दरोगा कहए लगल। आब कहैत उछि तँ तामस लहरैत अछि। करबै की? आब हमरा 
दरोगा बनैक उपए करए पड़तै। जे होइ ऐ परीछामे पूरा जोर लगबए पड़तै। 
(पाछू मुहँ घुमि कऽ तकैत अछि । रघुआ धोती सम्हारैत दौगल आबिरहल अछि।) 


रघुआ- (हाथ उठा कऽ हल्ला करैत) रे भतीजबा, ठाढ़ रह। एतेक दूरसँ दौगल अबैछियौ, आबो तँ चढ़ा 
कऽ नेने चल। 


(विक्रम फेंर तेजीसँ साइकिल आगू बढ़ा लैत अछि।) 


20 


वि दे ह विदेह Videha तम्र ॥॥॥.४५०७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 


मैथिली पाथिक ई पत्रिका'विदेह' १८२ म अंक १५ जुलाइ २०१५ (वर्ष ८ मास ९१ अंक १८२): 


VIDEHA 


छअम दृश्य- 


समए- दिन। 

स्थान- नदीक तट्ट बाहरी भाग। 
पात्र- बरसा (नायिका) 


स्त्री-पुरुख- 
स्त्री- 


बरसा- 


21 


नदीक काते-कात घास-फूसक बीचमे बाट देखा पड़ैत अछि। ओइ बाटपर हाथमे पोथी नेने 
बरसा तेजीसँ आबिरहल अछि । 


नदीक कछेरमे नाह ठाढ़ भेल देखा पड़ैत उछि। लोक सभ नाहपर चैढ़रहल अछि, किछु गोटे 
चढ़ेक प्रयासमे अछि। 


कट टू। 


देखा पड़ैत अछि- एक तरफ तेजीसँ साइकिलपर चढ़ल विक्रम आबि रहल अछि आ दोसर 
दिससँ बरसा दौगैत आबिरहल अछि। 


कट टू। 


(नाह खुगैले तैयार अछि। तखैने बरसा पहुँच जाइत अछि। कैएक स्त्री-पुरुख एके संग कहैत 
अछि।) 


हौ नवरिया, कनी रूकि जाहक । 
हाथ बढाउ दाय। खैंच कऽ चढ़ा लइ छी। 
कोनो बात नै हम अपने चैढ्जाएब । 


(कहैत नाहपर चैढ़जाइत अछि।) 


वि दे ह विदेह Videha वम्िङ्‌ ॥॥॥.४५७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 


मैथिली पाथषिक ई पत्रिका 'बिदेह' १८२ म अंक १५ जुलाइ २०१५ (वर्ष ८ मास ९१ अंक १८२): 


VIDEHA 


विक्रम- 


विक्रम- 


बरसा- 


बरसा- 
विक्रम- 


विक्रम- 


22 





९: मानुषीमिह संस्कृताम्‌ 1891 2229-547% 


(तखैने विक्रम साइकिलक घण्टी बजबैत आ हल्ला करैत नाह लग पहुँच जाइत अछि। 
साइकिलक ब्रेक लगबैत फानि कऽ उतरैत अछि।) 


हे रौ भाय। हमरो चढ़ा ले। आइअहुना हमरा लेट भऽ गेल छौ। 
(साइकिलकेँ नाहपर लादैत अछि। आ चैढ़ जाइत अछि । नाह खुगि जाइत अछि।) 
कट टू। 
(देखा पड़ैत अछि जे विक्रमकेँ पैरसँ बरसाक पएर चिपा रहल अछि। बरसा पएर खिंचैक 
कोशिश कऽ रहल अछि। ताबे विक्रमक नजैर निच्चाँ पड़ैत अछि। ओ चट दनि अपन पएर हटा 
लैत अछि।) 
ओह... । हड़बड़ीमे पएर पड़िगेल । चिपा गेल की? धकम-धुक्घीमे एना भऽ जाइ छै। 
(बरसा किछो नै बजैत अछि।) 
(टाँग दिस तकैत) एँह... । 


(विक्रम ओकरा दिस देखैत अछि। बरसा नजैर झुका लैत अछि। विक्रम टकटकी लगा कऽ 
ओकरा दिस देखते रहि जाइत अछि।) 


(फ्लैश बैक- दुनू सपनामे प्रेम गीत गाबिरहल अछि।) 
(फ्लैश बैक समाप्त) 
(विक्रम बरसाक हाथ पकड़ने ठाढ़ उछि।) 


(तामसमे) हाथ छोड्‌। दिमाग ठीक अछि की नै। 
गल्ती भऽ गेल। हे हम जानिकऽ एना नै केलौं । लेकिन अहाँ बडु तमसाह छी। 


(बरसा तामसमे ओकरा विस आँखि गुड़ारि कऽ देखैत अछि। लोक सभ हल्ला-गुल्ल करैत 
नाहसँ उतैर रहल अछि। विक्रम ओकरा क्रोधसँ बँचबाक लेल आसमान क्सि ताकए लगैत 
अछि।) 


समए केते सुन्दर छै। ई बादलक टुकड़ी सभ केते रेशमे दौगल जा रहल छै। लगै छै केकरोसँ भेँट 
करबाक लेल हड़बड़ीमेहुअए। 
कट टू। 


वि दे ह विदेह Videha मित्र ॥॥॥४०७॥.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly 6/001141  विदेह्द प्रथम 

VIDEHA 


(नाहसँ सभ उतैर गेल छै। लोक सभ दू-चारि डेग आगू बढि गेल छै। असगरे विक्रम नाहपर 
अछि।) 


नवरिया- हे यौ भाय। आसमानक तारा म्मि छी की? यौ अखैन दिन छै राति नै। झट दऽ नाहसँ उतरू। 
अखैन तारा नै भेटत। 


विक्रम- हँ... । हैया उतरै छी । लोको केते हड़बड़ीमे छै। 
(चट दऽ साइकिल उतारि आगू बढैत अछि।) 


कट टू। 


23 


वि दे ह विदेह Videha वम्िङ्‌ ॥॥॥.४५७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 


मैथिली पाथिक ई पत्रिका'विदेह' १८२ म अंक १५ जुलाइ २०१५ (वर्ष ८ मास ९१ अंक १८२): 


VIDEHA 


सातम दृश्य- 


समए- दिन। 

स्थान- छोटका शहर । 


दोकदार- 


विक्रम- 


दोकानदार- 


विक्रम- 


24 


(मिष्टान आ चाहक दोकान) 

(दोकनदार एकटा बड़का कराहमे दूध ओंट रहल अछि। ओकरा बगलमे टेबुलबेंच लगल 
अछि। ओइपर बैस कऽ टूटा मोंछबला चूझदही सुड़ैक रहल अछि। तखैने विक्रम सायकिलक 
घण्टी टुनटुनबैत पहुँचैत अछि।) 


यौ क्क्रिम भाय। हमरा तँ लगै छेलए जे आइ अहाँक दरशने नै हेतै। 
हे... हे... सम्हारि कऽ । 

(विक्रमक सायकिल खलिया दूधक वर्तनसँ टकरा जाइत अछि।) 
यौ भाय, बसन्तीकँ लगाम नै अछि की? 

यौ, हमरा बसन्तीकेँ नजैर नै लगाउ । 


(सायकिलसँ हड़बड़ा कऽ विक्रम उतरैत अछि। दूध नापि कऽ कराहमे दैत अछि। मोंछबला 
तेजीसँ दही सुड़ैक रहल अछि।) 


आइ जँ दूध नै आनितौं तँ चाहक दोकान केना चलैत जँ दोसरासँ दूध लैतौं तँ हमर रोजगार 
मारल जाइत। 


हूँ से तँ ठीके । 
खेत नै उपजैत अछि तँ ई दूधक रोजगार पैदा केलौं । त्हूमे अपने टाँगमे कुड़हैर मरि लेब। 


(सायकिल आगू बढ़बैत अछि।) 


वि दे ह विदेह Videha तम्र ॥॥॥.४५०७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 

VIDEHA 


आठम दृश्य- 


समए- दिन। 
स्थान- पोस्ट आँफिस । 


(विक्रम पोस्ट आँफिसक काउन्टरपर लेटर दऽ रहल अछि। आँफिसक किरानी स्पैडपोस्टक 
मोहर लगा कऽ रसीद क्क्रिमकेँ हाथमे दैत अछि।) 


कट टू। 


स्थान- पोस्ट ऑफिसक बाहरी भाग 


समए- दिन 
(एक दिससँ लेटरवाँक्समे लेटर गिरा कऽ बरसा निकलैत अछि। दोसर दिससँ रसीदकेँ देखैत 
विक्रम अबैत अछि । दुनू एक-दोसरासँ टकरा जाइत अछि। बरसाकें हाथसँ पुस्तक गिर पड़ैत 
अछि। विक्रम पुस्तक उठेबैले झुकैत अछि। ओकरासँ पहिने तमसाइत बरसा पुस्तक उठा कऽ 
चलि जाइत अछि। 

विक्रम- (ऊपर देखैत) हे भगवान एकरासँ रक्षा करू। 


कट टू। 

VIDEHA 


नअम हदृश्य- 


समए- राति। 

स्थान- विक्रमक घर। 

(घरमे लालटेनक मद्विम इजोत। विक्रम चद्दैर ओढ्ने बारम्बार कर फेर रहल अछि। ओकरा 
सपनामे बारबार बरसा चलि अबैत अछि। जइ कारणे ओकरा निन्न नै होइत अछि। लालटेनक 
इजोतकेँ कम करैत अछि आ चद्दैर तानि सुतैक परियास करैत अछि।) 


कट टू। 


(फलैश बैक- बरसा आ किक्रम सपनामे प्रेम-गीत गाबि रहल अछि।) 
(फ्लैश बैक समाप्त ।) 


कट टू। 


(मालक घर दिससँ मवेशी खढ़क टाटमे धक्का मारि रहल अछि । स्वर सुनि विक्रम चट दनि उठैत 
अछि आ लालटेनक इजोत बढ़बैत अछि। टाटक भूरसँ हुलकी मारैत अछि। खुगल बड़द देखा 
पड़ैत अछि। फेर लालटेनक इजोत कम करे दैत अछि। अन्हार ससैर कऽ लगमे चलि अबैत 
अछि।) 

कट टू। 

VIDEHA 


दसम दृश्य- 


समए- भोर। 
स्थान- नदीक किनार । 


(दूरमे मंदिर आ मस्जिद देखा पड़ैत अछि। मंदिरक घण्टाक स्वर । मुर्गाक अबाज । गाए, बकरी, 
बड़द हाँकने जाइत लोक सभ। सायक्लिपर चढ़ल विक्रम जा रहल अछि।) 


कट टू। 


समए- दिन। 
स्थान- नदीक किनार । 


(विक्रम नदीक किनारपर बैसल बरसाक प्रतीक्षा कऽ रहल अछि। नाह ऐपार-सँ-ओइपार अबैत 


अछि, जाइत अछि। किन्तु बरसा नै अबैत अछि। मिलैले विक्रम छटपटा रहल अछि।) 
डिजॉल्व । 

VIDEHA 


एगारहम दृश्य- 


समए- दिन। 
स्थान- सुइदचनक घर । 


(सुइदचन आ ओकर मुंशी कुरसीटेबुल लगा कऽ बैसल अछि। सुइदचन किछु सोचि रहल 
अछि, ओकरा बगलमे मुंशीजी बही-खाता उनटामुनटा रहल अछि।) 


मुंशी- मालिक! अहाँ श्याम बाबूके किए नै कहै छिऐ। ओकरापर तेतेक सुइद बढ़िगेलै जे सभटा खेत 
लिखि देत तैयो नै सधतै। 


सुझदचन- हमहूँ तँ सहए सोचि रहल छी। 


मुंशी- गामक धिया-पुताकेँ टीसन पढ़बै छै। एनए खेती नै उपजै छै। के हेतै। सुनै छी जे बेटीकें पढ़ा 
रहल छै। आमदनी अवठ्न्री आ खरचा रूपैआ। 


सुइदचन- बस नै वएह बेबस हेतै। हम नै तँ हमर बेटा बेबस कऽ देतै । करजा सधबैमे देरी हेतै तब ने खेत- 
पथार आ गहना-जेवर देइले बेबस हेतै। 


मुंशी- जँ अगिला सालक फसल नीक हेतै तँ बेचे कऽ चुकता कऽ देत। तब? 


सुइदचन- समैपर खाद-पानिभेटबे नै करतै तँ उपजा नीक केना कऽ हेतै। हमर जाल केतेक दूर धरे पसरल 
छै। अहाँ तँ बुझिते छी । बैंको समैपर टका नै देतै। 


(दुनूकॅ आँखि मिलैत अछि आ दुनू हुँसए लगैत अछि।) 


कट टू। 

VIDEHA 


बारहम दृश्य- 


समए- दिन। 
स्थान- नदीक कछेर। 


(विक्रम ओतए प्रतीक्षा करैत रहैत अछि। जेतए बरसासँ मिलबाक संभावना रहैत अछि। ऐ 
क्रममे आइ सुनहट बाधमे ठाढ़ अछि । तखैने बरसाकेँ चिचियाइत सुनैत अछि। विक्रम दौग कऽ 
ओतए पहुँचैत अछि तँ देखैए जे तीन-चारिटा बदमाश बरसाकेँ घिसियबैत नेने जा रहल अछि। 
बरसा ओकरा सभसँ छुटबाक परेयास कऽ रहल अछि। विक्रम ओइ हृश्यकेँ देखिते चिचिया 
लगैत अछि।) 

विक्रम- हे रौ, ओकरा छोड़िदेबही की देखबीही । 

बदमाश- ई केतएसँ आबिगेलौ रौ। मार सारकेँ। 
(बदमाश आ किक्रमक बीच झगड़ा शुरू भऽ जाइत अछि। हल्ला-गुल्ला सुनि खेतमे काज करैत 
जन-मजूर सभ हुँसुआ आ लाठी लऽ कऽ दौगैत अछि। लोकक संख्या देखि क5 बदमाश सभ 


भागि जाइत अछि। विक्रमक संगे बरसा घर दिस विदा भऽ जाइत अछि।) 


कट टू। 

VIDEHA 


तेहरहम दृश्य- 


समए- दिन । 
स्थान- विक्रमक घर। 


(डेढ़ियापर ठाढ़ भऽ कऽ टहलू हल्ला करैत अछि।) 
टहलू- (चकोना होइत) केकरो नै देखे छिएऐ । अँगनामे कियो छी कि नै यौ? 
विक्रमक माए- (अँगनासँ हुलकी दैत) टहलू बौआ छी । अँगना चलि आउ। बहुत दिनक बाद देखलौं । 
टहलू- हैँ, हम तँ टहलैते रहै छी । से आइ टहैलते काल ब्डु अजगुत देखलौं । 
विक्रमक माए- की देखलिऐ? 
टहलू- देखलौं, अहाँक बेटा गुण्डा-बदमाश सभसँ लड़ैत छल । सेहो एकटा लड़के लेल। 
विक्रमक माए- (आश्चर्यसँ) आँए...! 
टहलू- झूठ छिऐ की साँच । अपना बेटेसँ पूछि लेबै। हम जाइ छी। 


(विदा होइत अछि।) 
कट टू। 

वि दे ह विदेह Videha तम्र ॥॥॥.४५०७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 


मैथिली पाथषिक ई पत्रिका''बिदेह' १८२ म अंक १५ जुलाइ २०१५ (वर्ष ८ मास ९१ अंक १८२): 


VIDEHA 


पनरहम दृश्य- 


समए- दिन। 





९: मानुषीमिह संस्कृताम्‌ 1891 2229-547% 


स्थान- विक्रमक घर। 


विक्रम- 


विक्रमक माए- 


विक्रम- 


विक्रमक माए- 


विक्रम- 


विक्रमक माए- 


विक्रम- 

(विक्रमक माए अँगना बहारि रहल अछि। विक्रम अँगना पहुँचिते माएसँ कहैत अछि।) 
आइ कनी बेसी देरी भऽ गेलौ माए। 


राह-बाटमे गुण्डा-अवारासँ झगड़ा करबीही तँ देरी लगतौ ने। खाइक लेल अप्नक जोगाड़ नै छौ। 
जिनगी केना सुधरतौ तइले सोचबैआकि हीरो बनल घुमै छें। 


हमरो गप्प सुनबीही तब ने माए। 


सुनबै की। उ सभ बड़का खुनियाँ छिऐ। ओकरासँ झगड़बें तँ जिनगी बेरवाद कऽ देतौ। केते 
गोटेकेँ मारि कऽ धारमे भँसा देने छै। 


माए, तोहीं तँ कहने रही जे केकरोपर अत्प्राचार होइत रहै तँ चुप नै रहबाक चाही। एकटा 
लड़कीकेँ संगे उ सभ जबरदस्ती करै छेलै तँ हम चुप भऽ कऽ देखैत रक्तिं । से तोरा नीक 
लगितौ? 

(विक्रमक माए सोचमे डुमि जाइत अछि।) 


नीक तँ नै लगितए। मुदा ओ सभ पैसाबला लोक छै। पुलेस आ कानून ओकरा मुद्रीमे छै। 
ओकरासँ के लड़तै? 


हम लड़बै माए हम | हम अपने बनबै पुलिसबला । सभकेँ सोझ कऽ देबै। स्तापर लबैले चाहे जे 
करए पड़ए। 

VIDEHA 


सोलहम दृश्य-- 


समए- दिन। 
स्थान- सुइदचनक घर । 


सुइदचन- मुंशीजी, सुनै छी, किरपलबाक बेटा कहै छल जे हम करजा आपस नै करबै। 


मुंशी- उ कहै छै जे हमरापर बेसी सुइद जोड्दिने छी। 
सुइदचन- तेकर मतलब, हमरा बेइमान बनबए चाहै छै। 
मुंशी- एना करतै तँ देखा-देखी समाजक आनो लोक... । 


सुइदचन- केकरा समाजमे हिमत छै जे हमरासँ टकरा जाएत। हरेयाकै कहि दियौ किरपलबा बेटाकेँ चारि 
सटका लगा देतै। ओकर लबरपनी का भऽ जेतै। आ नै सुधरतै तँ राफ-साफ। (हाथसँ इशारा 
करैत अछि।) 

VIDEHA 


सतरहम दृश्य- 


समए- दिन । स्थान- श्यामबाबूक घर । 
(बरसा चुप्पी साधने बैसल अछि । श्यामबाबू गहींर नजैरसँ बेटी दिस देखि रहल अछि।) 


श्यामबाबू- बरसा, तोरा क्छो होइ छौ, आकिकोइ किछु कहलकौ? 
(बरसा किछु ने बजैत अछि |) 


श्यामबाबू- तोहर माए तँ बचपनेमे मरे गेलौ । केकरा कहबीही। क्छि बात छै तँ हमरे कहए पड़तौ। 
(बरसाक आँखिसँ दहो-बहो नोर खसए लगैत अछि।) 


श्यामबाबू- की भेलौ तोरा? बजबीही तब ने। 
(बरसा आँखि पोछैत अछि।) 


बरसा- पढ़ि कऽ अबैकाल बाधमे गुण्डा-छौड़ा सभ घेर नेने छल ।घिसिया कऽ नेने जाइत छल। खेतसँ 
जन सभ आ ओ दौगल, नै तँ... । 
(फेर कानए लगैत अछि।) 

श्यामबाबू- तब तँ केते गोटेक बुझने हेतै ।चिन्हने हेतै। आइ हम ओकरा बापसँ भँट करा देबै। 
(तमसा कऽ चलि पड़ैत अछि।) 


बरसा- (पाछ्सँ हल्ला करैत अछि।) बाबूजी555 
कट टू। 


33 


वि दे ह विदेह Videha तम्र ॥॥॥.४५०७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 





मैथिली पाथिक ई पत्रिका'विदेह' १८२ म अंक १५ जुलाइ २०१५ (वर्ष ८ मास ९१ अंक १८२): 88 मानुषीमिह संस्कृताम्‌ 1591 2229-547X 


VIDEHA 


अठारहम दृश्य-- 


समए- दिन। 
स्थान- गामक डगर । 


(श्यामबाबू जा रहल अछि। आगूसँ अबैत सुइदचन ओकरा टोकै छै।) 
सुइदचन- यौ श्यामबाबू, उदास छी । की बात? किछु भेल की? 
श्यामबाबू- की कहब। आ केना कहब? 
सुइदचन- हम तँ अहाँक हित छी । हमरा लग नै बाजब तै फेर.. । 


श्यामबाबू- हमर बेटी पढ़िकऽ अबैत रहए से बाटमे.. । 
(श्यामबाबू नजदीक आबिकानमे सुइददचनके सभटा गप कहैत अछि ।) 


सुइदचन- ई गप दोसरठाम नै बजब। ऐसे अहींक इज्जत उघार हएत । बुझलौं किने। 

श्यामबाबू- तब एकर निदान केना हेतै? 

सुइदचन- धुर । तेकर चिन्ता नै करू। अइले तँ हमर बेटा हरिया काफी छै। फोनसँ सभ गप कहि दइ छिऐ। 
अहाँ जाउ । 
(सुइदचन फोनसँ गप करए लगैत उछि । श्यामबाबू चलि पड़ैत अछि ।) 


कट टू। 

VIDEHA 


उन्नैसम हृश्य- 


समए- दिन। 
स्थान- नदीक किनार। 


(घोड़सवार तेजीसँ आबि रहल अछि। ओकर फोनक घण्टी बजैत अछि। एकाएक घोड़ा रोकैक 
परियास करैत अछि। गतिक कारणे घोड़ा नचैत अँइठ कऽ ठाढ़ भऽ जाइत अछि । फोनपर गप 
करैत-करैत ओ फ्लैश बैकमे चलि जाइत अछि।) 
कट टू। 
दृश्य परिवर्तन फ्लैश बैक 
स्थान- सड़क 


समए दिन। 


(श्यामबाबू अपना बेटीक संगे शहरसँ आपस आबिरहल अछि। बजारसँ कीनल वस्तु सभ 
हाथमे लटकौने अछि। आगूमे हरियाकेँ देखि ठाढ़ होइत अछि हरियो ठाढ़ भऽ जाइत अछि।) 


श्यामबाबू- की यौ बौआ, अहाँक बाबूजी कुशल छैथने? 


हरिया- हूँ-हुँ ठीके छैथ। (हरियाक नजैर बरसापर पड़ैत अछि। बरसा नजैर झुका क5 आगू बढि जाइत 
अछि।) 


श्यामबाबू- अच्छा-अच्छा, परसू अबै छी तँ भॅट करबैन। 
(कहैत चलि पड़ैत अछि।) 


कट टू। 
फ्लैश बैक समाप्त। 
दृश्य परिवर्तन । 
हरिया- चिन्ह गेलौं, वएह लड़की छी। 
(हरिया फोन जीबीमे रखैत उछि। सिरक झटकैत अछि आ तेजीसँ घोड़ाकें आगू बढ़ा दैत 
अछि।) 
कट ट्‌। 

VIDEHA 

VIDEHA 


बीसम दृश्य- 

समए- राति। स्थान- निर्जन । 


हरिया- 


बदमाश एक- 
हरिया- 
बदमाश दू- 


हरिया- 

(हरिया अपना संगी बदमाश लग प्हुँचैत अछि। बदमाश सभ आपसमे फुसराह्लै करए लगैत 
अछि।) 

हे रौ, तूँ सभ आइ कोनो लड़कीकेँ घेरने रही। 

(सभ चुप्पी साधि लैत अछि।) बजै छी किए नै रौ। हमर तामस नै देखने छै। साँच बज नै तै 
कान-कपार ढाहिदेबौ । 


हजूर, अहाँ तामसकें रोकू । अहाँ नि पुछने ई गलती भऽ गेल। 


हुँ-हैं बाज ने। की गलती? 
(बदमाश एक लगमे आबिकानमे सभटा बात कहैत अछि।) 
हजूर, आगूक लेल आदेश दियौ । 


ओइ लड़कीक संग दोबारा गलत बेवहार नै हेबाक चाही। ओ लड़के अपने जातिक अछि। 
ओकरा बापक संगे हमरा फ्तिजीक पुरान सम्बन्ध छै। 
मुड़ी डोलबैत) हैं एकटा बातक पता लगा जे ओइ लड़केक संगे लड़का के छेलै। 
(हरिया तेजीसँ प्रस्थान करैत अछि ।) 
कट टू। 


वि दे ह विदेह Videha वम्िङ्‌ ॥॥॥.४५०७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 





मैथिली पाथषिक ई पत्रिका'विदेह' १८२ म अंक १५ जुलाइ २०१५ (वर्ष ८ मास ९१ अंक १८२): 88 मानुषीमिह संस्कृताम्‌ 1591 2229-547 


VIDEHA 


एकैसम दृश्य- 


समए- दिन। 
स्थान- श्यामबाबूक घर। 


(श्यामबाबू अपना दुआरिपर बैसल छैथ। हरिया पहुँचैत अछि ।) 

श्यमाबाबू- आऊ बौआ, कहू महाजनक समाचार ठीक छैथ ने? 

हरिया- हँ-हँ ठीके छैथ। 

श्यामबाबू- बरसा बेटीऽऽऽ। 

बरसा- (भीतरसँ बजैत अछि।) हुँ, बाबूजी । 

श्यामबाबू- चाह नेने अब्हिँ। 

हरिया- हमरा बाबूजी भेजने छैथ। 

श्यामबाबू- हुँ-है कहू की बात? 

हरिया- वएह, करजाक सम्बन्धमे । अहाँसँ भँँट करए चाहै छैथ। 

श्यामबाबू- देखियौ ने, धिया-पुता सभकेँ पढ़बै छी। ओहो सभ रूपैआ नै देने अछि सभटा असूल कः नेने 
अबै छी। आ भेँटो हेतै। 
(श्यामबाबू आँगन दिस जाइ छैथ ताबत बरसा चाह नेने आबिजाइत अछि।) 

हरिया- एकटक बरसा विस ताकि रहल अछि। बरसा नजैर झुकौने चाह हरिया दिस बढ़बैत अछि। 
हरिया चाहक कप तेना कऽ पकड़ैत अछि जे चाह हरा जाइत अछि। तखैने श्यामबाबू पुनः 


आपस आबि जाइ छैथ। बरसा तमसा क5 आँगन चलि जाइत अछि।) 


कट टू। 

बाइसम दृश्य- 


समए- दिन। 
स्थान- निर्जन बाट। 


(बरसा लोकक नजैरसँ नुकाइत जा रहल अछि। हरियाकेँ नजैर ओकरापर चल जाइत अछि। 


किन्तु बरसाकेँ ऐ बातक पता नै चलैत अछि। हरिया चोरा कऽ ओकरा पाछू-पाछू जा रहल 
अछि।) 

VIDEHA 


दृश्य परिवर्तन- 
समए- साँझ । 
स्थान- बाध। 


विक्रम- 
बरसा- 


विक्रम- 


दृश्य परिवर्तन- 

(बरसाकेँ ओतए पहुँचिते विक्रम खेतसँ निकलैत अछि ।) 
अहाँ, बहुत काल धरि प्रतिक्षा करबौलौं । 
की करबै। लोक तँ तकिते रहै छै। कहुना नुकाइत-छिपाइत एलौं । 


ऐठाम रस्ता छै। चलू नदीक कछेरपर । निधोख भ5 कऽ गप करब । 
(दुनू गोटे चलि पड़ैत अछि।) 


दुनू एक-दोसराक हाथ पकड़ने खुशीक गीत गाबिरहल अछि। झोंझमे छिपल हरिया देखि रहल 
अछि।) 

VIDEHA 


तइसम हृश्य- 
समए- साँझ । 
स्थान- निर्जन । 
(हरियाक मुँहपर घृणाक भाव अछि। दारूक बोतल मुँहसँ लगबैत अछि। फेर जोरसँ फेक दैत 
अछि।) 
हरिया- (क्रोधमे) सार, हीरोपनी करैत अछि । हमरा सोझहामे । हमराचिन्हने नै अछि । जातिक लड़कीक 


संगे... । आइए तोरा मुइलहा बापसँ भेँट करा देबौ। 
(बोतलकेँ टाँगसँ ठोकर मारैत अछि आ तेजीसँ घोड़ापर चैढ़ चलि दैत अछि।) 


कट टू। 

VIDEHA 


चौबीसम हृश्य- 


समए- साँझ । 





९: मानुषीमिह संस्कृताम्‌ 1891 2229-547% 


स्थान- विक्रमक घर। 


हरिया- 
विक्रमक माए- 
हरिया- 
विक्रमक माए- 
हरिया- 
विक्रमक माए- 


हरिया- 


संगी- 


हरिया- 

(विक्रमक माए घर-अँगनाक काज कऽ रहल अछि। हरिया अपना तीन-चारि साथीक संगे 
पहुँचैत अछि घोड़सवार सभकेँ देखिते बुढ़िया भ्यभीत भऽ जाइत अछि।) 


गे बुढ़िया5555 । तोहर बेटा क्क्रिरमा कहाँ छौ? 

हौ बाबू । हमरा नै बूझल अछि। की भेलै से? 

साँपकेँ पोसने छी आ पुछै छी की भेलै। निकाल अँगनासँ आइ हड्डी तोड़ि देबौ सारकें। 
यौ बाबू मुँह सम्हारि कऽ गप करू हमर बेटा पढ़ै छै। कोनो लुच्चा-लोफर नै अछि। 
लोफर नै छौ तँ छौड़ीक संगे रसलीला किए केने घुरै छौ । 

हमरा बेटापर झूठ-मूठक दोख नै लगाउ। नै तँ ठीक नै हएत। 


(कोड़ा देखबैत) देखे छीही कोड़ा । हरामजादी पीठ परहक खाल खींच लेबौ। नै तँ बेटाकें स्हारि 
ले। (हरियाक एकटा संगी अँगनासँ ताकिकऽ बहार निकलैत अछि।) 


अँगनामे नै छै बिक्ररमा । 


सुनि ले बुढ़िया। बेटा जँ रस्तापर नै एतौ तँ काटिकऽ धारमे भँसा देबौ। 
(घोड़ापर चैढ़ सभ तीव्र गतिसँ चलि पड़ैत अछि।) 

VIDEHA 


पचीसम हदृश्य- 


स्थान- सुइदचनक घर । 


(हरिया शराब पी रहल अछि। सुइदचन आ मुंशी जीकें अबैत देखि बोतल फेंक कऽ चलि 
पड़ैए।) 


सुइदचन- मुंशीजी, हरिया किएक तमसाएल छै? गाँजाक बिजनीशमे घाटा लगलै क्षे? 


मुंशी- नै बुझलिऐ मालिक । श्यामबाबूक बेटी छै ने बरसा । ओकरा अपन हरीबाबू पसेन कऽ लेलकै। 
ओकरेसँ बिआह करबाक मन बना लेने छै। 


सुइदचन- वाह। काब्लि अछि। असलमे बेटा तँ हमरे छिएऐ। पैच हाथ मारलक। सोचै छेलौं ओकर जमीन 
करजा तरमेलिखेबै। आब तँ दहेजेमे सभटा आबिजेतै। 


मुंशी- से तँ श्यामबाबूकें सन्तानक नामपर वएह बेटी मत्र छै। किन्तु... । 
सुझदचन- दिक्कत की छै जे किन्तु लगौने छी? 


मुंशी- मालिक! एकटा पढुआ छौड़ा छै बिकरमा । सुनै छी जे ओइ लड़कीसँ मेल-जोल छै। देरी करबै तै 
हाथसँ सब कुछौ निक्कैल जाएत। 


सुइदचन- मुंशीजी । हमरा जालसँ निक्रलनाइ एते असान छै की । चलू अखने देखे छिऐ । 
(दुनू चलि पड़ैत अछि।) 

VIDEHA 


छबीसम हृश्य- 


स्थान- श्यामबाबूक घर । 
समए- दिन। 


(श्यामबाबू, सुइदचन आ मुंशीक संगे बैसल अछि।) 
सुझदचन- अहीं कहू श्यामजी, जे ओइ दिनसँ अहाँ बेटी दिस कोनो गुण्डा-बदमाश तकबो करैए? 
श्यामबाबू- से तँ अहीं सबहक छत्र-छायामे ने हमरा सभ सुरक्षित छी। 


सुझदचन- धियानसँ सुनि लिअ। अहां बेटीक हम अपन पुतोहु मानि लेने छी। आ हम बुझिते छी जे अहाँ 
हमरा गप्पकेँ सहर्ष स्वीकार करबे करब। 


श्यामबाबू- कनी बेटीसँ... । 
(सुइदचन चुप रहबाक इशारा करैत अछि।) 


सुइदचन- अहाँ चुप रहू । अहांपर करजो तत बहुत भऽ गेल छै। सभटा खेत ब्क्रि जाएत, तैयो नै सठत। 
मुंशी- मालिक अहाँ कथी बजै छै । आब तँ हिनक खेत-पथार बेटीए-जमाएक हेतै। 
सुइदचन- से तँ हम बुझिते छी। हम तँ ई कहैले एलौं, जे कोइ हमरा पुतोहु दिस अधला नजैरसँ तकतै तँ 
हम ओकर आँखि फोड़ि देबै । बुझलौं । चलू मुंशीजी । 
(सुइदचन, मुंशी चलि पड़ैत अछि।) 


कट टू। 

VIDEHA 


सत्ताइसम ट्टश्य- 


समए- दिन। 
स्थान- श्यामबाबूक घर। 


(श्यामबाबू बैसल अछि। बरसा ठाढ़ अछि।) 


श्यामबाबू- (तमसाइत) ओइ टोलक क्क्रिमक संग एतेक मेल-जोल किएक रखने छी? तोरा पता छौ- लोक 
सभ केहेन-केहेन अफवाह उड़ा रहल छै। 


बरसा- (मुड़ी गोंतने) बाबूजी ओ नीक लोक छै। ओइ कि ओकरे कारणे हमर इज्जत आ जान बँचल। 
श्यामबाबू- तूँभ्रममे छँ। सभ सुइदचन बाबूक कृपा छेलै। 
बरसा- तखैन तँ वएह मारियो खा कऽ हमरा बैंचौलक । समैपर आन लोक सोझहा कहाँ आएल । 
श्यामबाबू- मुँह लगल नै बाज। ऊ लङ्क हमरा जातियो-बेरादरीक तँनै छी। आ एने तोरा बिआहक सभ 
गप्प तँइ-तसफिया भऽ गेल छौ। 
(बरसा तमसा कऽ जा रहल अछि।) 
सुनि ले, आब तूँ घर-अँगनासँ बाहर नै न्क्रिल सके छें। 


(झटैक कऽ विदा भऽ जाइए बरसा ।) 
कट टू। 

VIDEHA 


अट्टाइसम दृश्य- 


स्थान- विक्रमक घर। 


समए- दिन । 
(विक्रमक माए घाड़ खसौने बैसल अछि । विक्रम प्रसन्न मुद्रामे पहुँचैत अछि ।) 
विक्रम- माए, तूँकथीक चिन्तामे डुमल छेँ? 


विक्रमक माए- हमर चिन्ता बुझै नै छीही। सोचै छी जे तोरा नोकरी भेट जाउ तँ हमरो जिनगी सुफल भऽ 
जाएत। 


विक्रम- आइसँ तोहर चिन्ता खतम । (लेटर देखबैत) लेटर भेटिगेल छै। आइ सौझुका गाड़ीसँ हम जा 
रहल छियौ। सभ किछो सैंति कऽ झोरामे दऽ दही। 


विक्रमम माए- अँए... । ठीके... । (अचरजक भाव) 


कट टू। 

VIDEHA 


उनतीसम दृश्य- 


समए- साँझ । 
स्थान- सड़क। 


(विक्रम टीसन दिस बढ़ल जा रहल अछि। विचारमे डुमल अछि। आगूमे रघुआकेँ देखि बजैत 


अछि।) 

विक्रम- (स्वतः) बरसाकेँ सभ गप्पक जानकारी दऽ देबाक चाही। रघुआकेँ रोकैत अछि) यौ रघुजी, 
कनी रूकि जाउ। एगो हमर चिट्ठी नेने जाउ। 

रघुआ- (रूकि कऽ) की यौ दरोगाजी, बनियँ गलिऐ अहाँ दरोगा। अच्छा जाउ, जाउ आ लाउ केकरा 
देबाक छै चिट्ठी? 

विक्रम- हे लिअ। कोइ बुझहए नै । चुपेचाप बरसाकें हाथमे दऽ देबै। 

रघुआ- अहाँ निचेन रहू | कोइ नै बुझतै । मुदा घूस दिअ पड़त। 


(दुनू हैँसैत अछि ।) 


47 


वि दे ह विदेह Videha तमिव ॥॥॥४०७॥.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly 6/001141  विदेह्द प्रथम 





मैथिली पाक्षिक ई पत्रिका 'बिदेह' १८२ म अंक १५ जुलाइ २०१५ (वर्ष ८ मास ९१ अंक १८२) 8% मानुषीमिह संस्कृताम्‌ 19911 2229-547 


VIDEHA 


तीसम दृश्य- 


समए- साँझ। 

स्थान- श्यामबाबूक घर । 
(आस-पड़ोसक औरतिया सभ अँगनामे जमा अछि। बिआहसँ पूर्वक विध-बेबहार भऽ रहल 
अछि। पुरुख सभ बरियातीक प्रतिक्षा कऽ रहल अछि। रघुआ कोनटा लगसँ बरसाकेँ इशारा 
करैत अछि। बरसाकेँ लगमे पहुँचिते चिट्ठी ओकरा हाथमे पकड़ा दैत अछि ।) 


कट टू। 

मानुषीमिह संस्कृताम्‌ 1851 2229-547 


एकतीसम हृश्य- 


(विक्रम ट्रेनपर चढैत अछि। आ गाड़ी खुगिजाइत अछि। चलैत गाड़ीक पाछूमे बरसा दौग रहल 
अछि। बरसाक पाछ्सँ एकटा घोड सवार रेबाड़ने जा रहल उछे।) 


कट टू। 

VIDEHA 


बत्तीसम दृश्य- 


समए- राति। 
स्थान- श्यामबाबूक घर । 


(श्यामबाबू उदास भऽ बैसल छैथ। घरक समान सभ अस्त-बेसूत अछि। एकटा घोड़ सवार 
अबैत अछि । श्यामबाबू मुड़ी उठा कऽ ओकरा क्मि तकै छैथ।) 


श्यामबाबू- हमरा बेटीक कोनो पता लगल? 
घोड़ सवार- टीशनक चारूभर आ दूर-दूर धरि तकलौं, पता नै, गाड़ीपर चैढ़ गेल आकि केनौ नुका रहल, 


अन्हारमे। मुदा चिन्ता नै करू। हमर संगी सभ ताकिये रहल अछि। जेतै केतए।) 
(घोड़ सवार चलि दैत अछि ।) 

VIDEHA 


तैंतीसम हृश्य- 


समए- भोर। 
स्थान- श्यामबाबूक घर । 


(श्यामबाबू स्नानक उपरान्त सुरूजकेँ नमस्कार करै छैथ।) 


श्यामबाबू- (सुरूज दिस तकैत) हे सुरूज महराज! पता नै, दोख हमर अछि आकि हमरा बेटीक । केतए हेतै 
आ केहेन हालमे हेतै। हम ओकर बापछिएऐ | चिन्ता तँ हमरे हेतै। समाज तँ तसि रहल छै। आइ 
ओकर माए रहितै तँ ई दशा नै होइतै। पता नै बापकेँ जे करबाक चाही से हम करे रहल छी 
आकि नै। हे सुरूज महराज, ओकर रक्षा करब। ओह... । 
(आँखिमे नोर भरि जाइ छै ।) 

VIDEHA 


चौंतीसम हृश्य- 


समए- दिन। 
स्थान- सुइदचनक घर । 


(सुइदचन आ मुंशीजी बैसल अछि ।) 


मुंशीजी- मालिक! केतेक दिन बीति गेल। मुदा अखनी तक श्यामक बेटीक कोनो पता नै लगल। लगै 
छल- जे छुच्छे फैदा हएत लेकिन... । 


सुइदचन- लेकिन की लगबै छी। सुइदखोरके कहियो घाटा लगै छै। हमर बेटा कच्चा खेलाडी नै छै। 
लड़की केतौ नुकाएल हेतै ओ खोजि कऽ निकालि लेतै। फेर हम जे चाहबैसएह हेतै। 


कट टू। 

मैथिली पाक्षिक ई पत्रिका 'बिदेह' १८२ म अंक १५ जुलाइ २०१५ (वर्ष ८ मास ९१ अंक १८२) 22 मानुषीमिह संस्कृताम्‌ 1891 2229-547) 


VIDEHA 
पैंतीसम हृश्य- 
समए- दिन। 


(हरिया अपना कोठलीमे दार पीब रहल अछि। बोतल खाली कऽ झुमैत-झामैत बाहर निक्रलैत 
अछि। आ घोड़ापर चैढ़ चलि दैत अछि ।) 


कट टू। 

मैथिली पाथिक ई पत्रिका'बिदेह' १८२ म अंक १५ जुलाइ २०१५ (वर्ष ८ मास ९१ अंक १८२): 88 मानुषीमिह संस्कृताम्‌ 1591 2229-547X 


VIDEHA 


छत्तीसम हृश्य- 


स्थान- बाधक निर्जन भाग। 


समए- दिन। 
(हरिया घोड़ापर सँ उतरैत अछि। कातक गाछ तरमे ओकर प्रेमिका फुलिया ठाढ़ अछि। दुनूक 
बीच प्रेमसँ भीजल गप-सप्प्‌ होइत अछि, दुनूमे प्रेमालाप ।) 

फुलिया- एकटा गप्प तँ अहाँकेँ नै कहलौं । 

हरिया- कोन गप्प? 

फुलिया- हम तँ अहाँ बच्चाक माए बनैवाली छै । 

हरिया- धुर, ऐ झंझटके हटाउ । खसा लिअ। 


फुलिया- एना कहीं होइ छै। अहाँ बाप बनैबला छै। (पेट दिस इशारा करैत) ई अहीं क बच्चा छी । 


हरिया- एनामे तँ हम केतेक धिया-पुताक बाप बनिजेबै, आ केतेक लड़कीक पति। 

फुलिया- तेकर मतलब... । 

हरिया- (क्रोधमे) मतलब किछो नै । गर्भपात करबा लिअ। खरच हम देबै। 

फुलिया- हम से नै करब। 

हरिया- (क्रोधमे) केतौ किछो बजबँ वा हमरा लग एबही तँ परान रैंचे लेबौ । तोरा हमरा बीच सभ बात 


खतम । (घोडापर चैढ़ सक्रोध प्रस्थान ।) 


कट टू। 

मैथिली पाथ्षिक ई पत्रिका 'विदेह' १८२ म अंक १५ जुलाइ २०१५ (वर्ष ८ मास ९१ अंक १८२): ९: मानुषीमिह संस्कृताम्‌ 1891 2229-547% 


VIDEHA 


सैंतीसम दृश्य-- 


समए- दिन । 
स्थान- फुलियाक घर । 


(फुलियाक माए चनकी अपना धिया-पुतका खाएक परैस रहली अछि। धिया-पुता भात मंगैत 
अछि।) 


चनकी- (करछुल थारीमे पटकैत) ले थारियो-बरतन खा ले। 
(तखैने फुलियाक बाप डोलना निशाँमे झुमैत पहुँचैत अछि ।) 


डोलना- फुलियाक माए555। एको लवनीक दाम लाबह। कंठ सुखा शे। हे तोरा नीक नै हेतह। एको 
चुरूक दाम निकालह। 
(चनकी पैसा राखएबला गुल्लककेँ फोडैत अछि, आ सभटा पैसा तामसेछिड़िया दैत अछि।) 


चनकी- ले सभटा पैसा ले। नै होइ छौ तँधियो-पुताकेँ रकत पी ले। 
(तामसे चनकी धिया-पुताकेँ थोपराबए लगैत अछि। तखैने फुलिया पहुँचैए आ कोनमे बैस कऽ 
कानए लगैए।) 


चनकी- तोरा की भेलौ गइ? 


फुलिया- माए गइ माए, तोहर इज्जत... । 
(कानए लगैए) 

चनकी- हमरा इज्जतकेँ की भेलै गइ? 

फुलिया- सुइदखोरबाक बेटा इज्जत खराप कऽ देलकौ गइ । हमरा पेटमे ओकर... । 
(कानए लगैत अछि।) 

चनकी- हमर इज्जत खराप करत अनजनुआ जनमल ओकरा तँ हम... । 

फुलिया- कहने रहै जे बिआह करबो, तोरा संगे। 


चनकी- ओइ कोंढ़िफुट्टाकॅं बिआह करए पड़तै। चल देखैछिएऐ केना नै बिआह करतै ऊ। नै करतै तँ सौंसे 
समाजमे ढोल पीट देबै। करिख-चुन लगा देबै । घिना कऽ रखि देबै- आइ । सभ गोरे चल। कहि 
दही सभकेँ । 

VIDEHA 


(एके संग सभ चलि दैत अछि।) 

मैथिली पाथिक ई पत्रिका "बिदेह' १८२ म अंक १५ जुलाइ २०१५ (वर्ष ८ मास ९१ अंक १८२): €) मानुषीमिह संस्कृताम्‌ 1551 2229-547% 


VIDEHA 


अरतीसम दृश्य- 


समए- दिन। 
स्थान- सुइदचनक घर । 


(सुइदचन आ मुंशी दलानपर बैसल उछि। एक हेंज लोक अबैत अछि। ओइमे फुलिया ओकर 
माए-बाप आ ओइ टोलक आनोआन लोक सभ अछि। सभ तामसे गारि-बात दऽ रहल अछि, 
मुंशी पुछै छै।) 

मुंशी- की बात छिएऐ? अहाँ सभ केकरा गरिया रहल छिऐ? 


सुइदचन- सार सभ निशाँ पीने अछि। बताह भऽ गेल छै सभटा। पता छौ जे केकरा दुआर पर छि। 


मुंशीजी- हे रौ भाग जो तोरा सभ। तमसेतौ तँ मलिक गोली मारि देतौ । 
(फुलियाक माए चनकी करिया खापैड़ नेने आगू अबैत अछि।) 


चनकी- देखै छी खापड़ि। माएक दूध पीने छ तँ सामनेमे चलि आ । आइ चानि ठोकि देबौ । 

सुइदचन- रे सोर पार तँ खलीफाकें । ला लाठी, चुतर तोड्ट्रिबै । 
(लाठी हाथमे लेने आगू बढैत अछि । चनकी खापैड़ फेकैत अछि। सुइदचनक कपारपर खापैड़ 
लगैत अछि अछि फूटि जाइत अछि । कपार पकैड़ बैस जाइत अछि ।) 

मुंशीजी- मालिक जान बँचाउ। 

सुझदचन- रे बहींचो, कोनेसँ बजर खसलौ रे। 

मुंशी- सुइदबला छी। 

चनकी- (गरजैत) घरढुक्काक बाप । असली बजर तँ आब गितौ। कहाँ छौ बेटा? करा बिआह । 


सुइदचन- बिआह? हमरासँ? 


मुंशीजी- मालिक! अहासँ नै। अहाँक बेटासँ बिआह करौत। 
(भीड़मे श्यामबाबू ठाढ़ भऽ कऽ सभ क्छि देखि सुनि रहल अछि।) 


सुइदचन- की बात भेलै रौ? 

VIDEHA 


(एक गोटे आगू बढि सभ गप्प सुइदचनक कानमे कहैत अछि। माथापर चोट मारैत श्यामबू 
प्रस्थान करैत अछि । किछु लोक हल्ला केनिहारकॅँ शान्त कऽ रहल अछि।) 


कट टू। 


58 


वि दे ह विदेह Videha मित्र www.videha.c0.in विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly 6/001141 विदेह प्रथम 

VIDEHA 


उनचालिसम हृश्य- 


स्थान- गामक चौक । 
समए- दिन। 
(श्यामबाबू साइकिलसँ उतरैत अछि ।) 


श्यामबाबू- (पसेना पोछैत)हमहुँ तै ओही जातिक छी । मुदा एतेक गिरल लोक... । सुइदखोर एहनो होइ छै। 
केहेन पाप केलौं हम केना कटत ई पा्फ 
(पश्चाताप करैत आगू बढ़ैत अछि ।) 


कट टू। 

VIDEHA 


चालिसम हृश्य- 


समए- राति। 
स्थान- फुलियाक घर । 


(फुलियाक माए चनकी आ बाप डोलना धिया-पुताक संग सूतल अछि। किछो खट-खटाइत 
अछि। संगे बिलायक भ्याँउ म्याँउ' सुनाइत अछि। चनकी धड़फड़ा कऽ उठैत अछि आ घर 
खोलि बहरा निकलैत अछट। ओसारपर ओकर बेटी पुलिया गरदैनमे जौड़ी बान्हि लटकल 
अछि। ओ मरि गेल अछि। फुलिया केंकहारि कटैत कानए लगैत अछि। आस-परोसक लोक 
सभ जमा भऽ जाइत अछि।) 

बेकती एक- की भेल छेलै जे फुलिया फाँसी लगा लेलकै। एकर मतलब तूँ गरि-बात देने रही? 


चनकी- (कनैत) नै हओ बाबू । सभटा बात सुझइदखोरबा बेटाक कारणे भेलै। ऊ ह्रिया हमरा बेटीक परान 
लऽ लेलक। ओकरा हम नै छोड़बै। भोरे पुलिया-दरोगासँ पकड़ा देबै । 


बेकती एक- अच्छा चुप रह। विचार कर जे केना की करमेँ। 
(लोक सभ आपसी फुसराहैट शुरू कऽ दैत अछि।) 


कट टू। 

VIDEHA 


एकतालिसम इश्य- 


समए- राति। 
स्थान- सुइदचनक घर । 


(सुझदचनक घरमे सूतल अछि । दुआरिकेँ कियो खट-खटबैत अछि।) 
सुइदचन- के छी यौ? 
मुंशी- हम छी मालिक | 
सुइदचन- एतेक रातिमे... । की बात छै? 
मुंशी- जुलुम भऽ गेलै मालिक । 
सुइदचन- की भेलै? जल्दी बाज ने। 


मुंशी- फुलिया फँसड़ी लगा कऽ मरे गेलै। ओकर माए-बाप सभटा दोख अपना हरी बाबूपर लगा रहल 
अछि। अड़ोसी-पड़ोसी सभ संग देने छै। 


सुइदचन- (हड़बड़ाइत उठैत अछि। अटैचीमे रूपैआ भरैत अछि।) 
चलू मुंशीजी । कोनो उपए तँ लगबए पड़तै। 


कट टू। 
बिआलिसम इश्य- 


समए- दिन। 
स्थान- नदीक किनार । 


(घोड़ापर सवार भऽ हरिया जा रहल अछि।) 


हरिया- (स्वतः) ईहो जंजाल हटि गेल। ई छौड़िया काले छल। एकरा मरलासँ मन छूलुक भऽ गेल। 
एनए केतेक दिनसँ बरखाकेँ ताकिरहल छी। केतौ भेटिये ने रहल अछि। मुदा जाएत केतए। 


(घोड़ाकें तेजीसँ दौगबैत अछि।) 

VIDEHA 

मानुषीमिह संस्कृताम्‌ 1851 2229-547 


तैतालिसम हृश्य- 


समए- दिन। 
स्थान- नदी । 


(नाह मँझधारमे चलि रहल अछि। नदीसँ सम्बन्धित संगीक चलि रहल अछि। नाहपर लोकक 
बीच श्याम बाबू बैसल अछि। उदास मुँह हाथमे झोरा टँगने हाटसँ आपस आबिरहल अछि |) 


कट टू। 

मानुषीमिह संस्कृताम्‌ ।9$ 2229-547 


चौआलिसम हृश्य- 


समए- दिन। 
स्थान- सड़क । 


(मोटर साइकिलसँ सुइदचन आ मुंशी जा रहल अछि। माल-जालक झूण्ड आगूमे आबि जाइत 
अछि। साइकिल रोकि झूण्डकेँ हाँकैत अछि फेर मोटर साइकिल आगू बढ्बैत अछि।) 


कट टू। 

VIDEHA 


पैतालिसम हृश्य- 


समए- दिन । 

स्थान- श्यामबाबूक घर । 
(श्यामबाबू बैसल छैथ। मुंशीक संगे सुइदचन प्हुँचैत अछि। श्यामबाबू सुइदचनकैँ सुआगत 
करैत बैसबैत अछि ।) 

सुइदचन- दुख तँ हमरो अछि। मुदा की करबै, कोनो उपैयो तँ नै अछि। बचियाकेँ घरसँ निकलला केतेक 
दिन भऽ गेल। आखिर हमरो सभ तँ रिश्तेदारे छी । दुख तँ हेबे ने करतै। समाजक लोक तँ एहने 
ताकमे रहै छै। कटलाहापर नूनछिटैले तैयार । केतेक गोटे तँ पुछबो केलक जे आब बिभाहक 
गप्प केना की करबै। 


मुंशी- मालिक, एनए कर्जोबला टका हिनकापर दू-अढ़ाइ लाखक लगभग भऽ गेलै। 

श्यामबाबू- अँए, एतेक भऽ गेलै। आश्चर्य भावे) 

सुइदचन- धुर । ओकर चिन्ता अहाँ नै करू। अहाँ तँ अपन लोक छी। आब देखियो ने, समाजमे एहनो लोक 
छै जेकरा समैपर मदतियो केलिऐ आ ओ बेइमान बना देलक । क्षे मुंशीजी? 

मुंशी- हैं मालिक, लोक तँ सिरिफ लेनाइ जानै छै। चलू । 


(सुइदचन आ मुंशी विदा होइत अछि।) 
कट टू। 

छिआलिसम दृश्य- 

समए- दिन । 
(श्यामबाबू अपना बेटीक गाम आ शहर सभ जगह,आ सभ रिश्तेदारक घर जा-जा ताकिरहल 
अछि। सम्बन्धित संगीक चलि रहल अछि। बरसा अपना मामीक घरमे नुकाएल अछि। 
श्यामबाबू ओतए प्हुँचैत अछि तँ बरसाक मामी रखिया झूठ बाजि दैत अछि।) 

श्यामबाबू- बरसा ऐठाम आएल अछि? 


मामी-रखिया- हमरा भगिनीकेँ मारि-पीट कऽ भगा देलिऐ की? ओकरा ताकि कऽ लाउ नै तँ बूझि लिऔ... । 
बेदरदा कहीं कऽ... । 


(निराश भऽ श्यामबाबू आपस जा रहल अछि।) 


कट टू। 

सैतालिसम दृश्य- 


समए- भोर। 
स्थान- गाम। 


(बरसा अपना मामी रखियाक संगे मन्दिर जा रहल अछि।) 
रखिया- बरसा, कहीं ओ तोरा बिसैर तँ ने गेलौ? 
बरसा- नै मामी, एना नै भऽ सकै छै। 
रखिया- किए नै भऽ सकै छै? 
बरसा- हमरा ओकरापर पूरा ब्मिवास अछि। एनए देवी माय छथिन। 


रखिया- ठीके छै। चल मन्दिर । 

अरतालिसम हृश्य- 

स्थान- मन्दिर । 

समए- भोर। 
(बरसा मामीक संग मन्दिरक सीढ़ी चैढ़रहल अछि।) 

रखिया- बरसा, आब तोहर दुख हमरासँ देखल नै जाइत ३छि। 

बरसा- की भेल मामी? 

रखिया- घरपर जा कऽ खोज-खबर लेबाक चाही । केतेक कि भऽ गेलै। एतेक दिनसँ तूँ किरिया-सप्पत 
दऽ कऽ हमरा चुप रखने छेँ मुदा आब चुप नै रहबौ। तोरा बापक केहेन हालत भेल हेतौ। से पता 
नै। ओइ दिन झूठ बाजि घुमा देने रहिएऐ। 

बरसा- नै मामी, किछु दिन आरो । सिरिफ किछु दिन... । 

रखिया- जेहेन तोरा उचित बुझाउ। 
(दुनू गोटे आँखि मूनि देवीक समाने नतमस्तक भऽ जाइत अछि। घोड़ाक टाप-टप-टप सुर 
सुनाइ पड़ैत अछि। पहिने बरसाक आँखि खुगैत अछि । घोड़ सवार देखा पड़ै छै। जे मन्दिर दिस 
बढ़ल आबि रहल अछि। बरसा अपना मामीकेँ हाथ पकैड़्घिंचैत अछि ।) 

बरसा- मामी, एतएसँ आगू जल्दी । 

रखिया- किए । की बात छिऐ? 

बरसा- ओनए देखियो । भागू... । 
(ओंगरीसँ इशारा करैत अछि। दुनू गोटे मन्दिरक पछुआर दिस भागि जाइत अछि। किछु पल 
बाद घोड़ सवार पुजेगरीक लग प्हुँचैत अछि ।) 

घोड़ सवार- (कर्कश स्वरे) पुजेगरी हऽ। अखनी जे लड़के ऐठाम रहौ। से के छिऐ? केतए रहै छै? 

पुजेगरी- ओ शाइत... । 

घोड़ सवार- (डपटैत)ठीकसँ बता। नै तै बूझिले । 

पुजेगरी- ओ मनदेव आ रखियाक भगिनी छिऐ । पुवारिकात घर छै। 
घोर सवार- (मुड़ी डोलबैत)अच्छा। बूझि गेलिऐ । 
(घोड़ सवार आपस चलि दैत अछि।) 
कट टू। 


उनचासम दृश्य- 


समए- दिन। 
स्थान- बरसाक मामा-घर। 


(घरसँ कनी दूर गाछ तर पंच सभ बैसल अछि। ओइमे सुइदचन, मुंशी आ श्यामबाबू अछि। 

संगे ओकरा गामक जातिःपरजातिक किछु लोक अछि। बरसाक मामा पंचक बीच ठाढ़ अछि 
आ मामी किछु दूर हटि कऽ औरतिया सभ लग ठाढ़ अछि। श्याम बाबूक चेहरापर बेवसीक भाव 
अछि। सुइदचन अपना लठैतक संग ठाढ़ होइत उछि।) 


सुइदचन- हँ, पंच लोकैन सुनू। ई लड़की हमरा जातिक अछि आ हमरा गामक अछि। हमरा बेटासँ एकर 
बिआह होइबला छल । बिआहक रातिई भागि गेल । केतेक दिनसँ तकैत-तकैत अपसियाँत भऽ 
गेल छेलौं। खैर, भेटि गेल। एकर बाप हमरा संगे अछि। बिसवास नै होइत अछि तँ पूछि 
लिऔ। ई हमर होइबला पुतोहु अछि। लड़कीकेँ हमरा सबहक संग लगा दिअ । ऐठामसँ ल5 कऽ 
अपना गाम जाएब। 
(बरसाक माम मनदेव चटदैनठाढ़ होइत अछि।) 


मनदेव- नै यौ, लड़की जाइले तैयार नै अछि। हम नै जाए देबै। 


मुंशी- लड़की अपना बाप संगे किए नै जेतै। अहाँ राकनिहार के? जखैन बापो तैयार छै। 
(श्यामबाबू मुड़ी गोंतिलैत अछि।) 

मनदेव- ओकर बाप की बजत। ओ अहाँक करजा खेने उछि। हमहूँ तँ मामा छी। हमरो अधिकार 
अछि। 

पंच- अहीं बिआहक खरचा देबै? अहाँ बुते हएत बिआह करबौल? 


मनदेव- हँ, हम खरचा देबै। 


69 


वि दे ह विदेह Videha तम्र ॥॥॥.४५०७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 





मैथिली पाक्षिक ई पत्रिका "विदेह! १८२ म अंक १५ जुलाइ २०१५ (वर्ष ८ मास ९१ अंक १८२): 8% मानुषीमिह संस्कृताम्‌ 19911 2229-547 


VIDEHA 
(पंचक बीच हल्ला-फसाद हुअ लगै छै।) 

पंच प्रमुख- (हल्लाकेँ शान्त करैत) सुनू, ई हमरा सबहक ममिला नै छी। ओतौका ग्रामीण एकर फैसला 
करता। ऐ बातक लेल हमरा गाममे झगड़ा-झंझटकिए हएत। ई ओकरा गामक आ जाक्ति 
ममिला अछि। लड़कीकेँ बापक संग लगा दियौ । अपना गाममे जा कऽ फैसला कऽ लेता। 
(कनी दूर हटि कऽ बरसा टाटक भूरसँ सभ क्छि देखि-सुनि रहल अछि। पंचक निर्णए सुनि ओ 
नुका कऽ तेजीसँ भागिजाइत अछि।) 


कट टू। 

दृशय परिवर्तन- 

समए- दिन। 

स्थान- बरसा मामक दुआरि। 


(बरसाक मामा आ मामी दुअरिपर ठाढ़ अछि।) 
रखिया- आब की हेतै? 


मनदेव- की करबै। हम अपना दिसँ तँ लड़बे केलिऐ। बरसाक एहेन स्थिति नै छै। जे बापसँ लड़त। 
ओकर बाप किछु बजबे ने करै छै। बिआहक बात जे भेल छै से लड़का जातिक छिएऐ । ज॑ बापक 
संग नै भेजबै तँ ओइ गामक जाति आ समाज पकड़तै। कोनो बात ओहेन भऽ जेतै तँ दोख 
हमरेपर लगतै । 


रखिया- की कहै छी हमरा? 


मनदेव- बरसाकेँ नेने अब्धँ। 
(रखिया अँगना दिस जाइत अछि। ताबत्‌ एकटा पंच मनदेव लग प्हुँच जाइत अछि। रखिया 
तेजीसँ बाहर अबैत अछि।) 

रखिया- बरसा घर-अँगनामे नै छै। केतौ भागिगेलै। 


मनदेव- अँए... । 
(सभ अचरजमे डूमि गेल अछि | कनाफुःएसी शुरू अछि ।) 
कटटू। 
पचासम हृश्य- 
स्थान- निर्जन सड़क। 
समए- राति। 


(बान्हक आगू जा कऽ पक्का सड़कस मिल जाइत अछि। अन्हारमे बरसा सुनहट सड़कपर भागल 
जा रहल अछि। ओकरा पाछू घोड़ सवार देखा पड़ैत अछि। बरसा अन्हारमे नुका रहैत अछि। 
घोड़ सवार आगू बढ़ैत अछि। पाछ्सँ पुलिसक गाड़ी सायरन बजबैत आबिरहल अछि।) 


कट टू। 

मैथिली पाक्षिक ई पत्रिका "विदेह! १८२ म अंक १५ जुलाइ २०१५ (वर्ष ८ मास ९१ अंक १८२): @ मानुषीमिह संस्कृताम्‌ 1991 2229-547 


VIDEHA 


एकाबनम हृश्य- 


समए- राति। 
स्थान- शहरक अन्तिम भाग। 


(बरसा नुकाइत आगू बढैत अछि। पाछ्सँ एकटा घोड़ सवार देखा पड़ैत अछि। बरसा तेजीसँ 
बगलक दुआरि दिस चलि जाइत अछि। आ दरबज्जा खटखटबैत अछि। दरबज्जा विक्रमक 
माए खेलैत अछि। दुनूमे जान-पहिचान कहियो ने भेल रहै छै। तँए नैचिन्है छै।) 

विक्रमक माए- की भेलौ बेटी? एते अपसियाँत किए भेल छँह? 

बरसा- बदमाश सभ हमरा रेबाड़ने आबिरहल अछि। 


विक्रमक माए- अच्छा, आब चिन्ता नै कर जल्दी भीतर चलि आ। 


(विक्रमक माए ओकरा सहारा दैत भीतरी कोठलीमे बैसा दैत अछे। आ बाहर अबैत अछि। 
केकरो नै देखैत अछि। फेर जा कऽ सूतिरहैत अछि।) 


कट टू। 

वि दे ह विदेह Videha तम्प्र ॥॥॥.४५७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 


मैथिली पाथिक ई पत्रिका'विदेह' १८२ म अंक १५ जुलाइ २०१५ (वर्ष ८ मास ९१ अंक १८२): 


VIDEHA 


बाबनम ट्टश्य- 





९: मानुषीमिह संस्कृताम्‌ 1891 2229-547% 


स्थान- विक्रमक घर । 
समए- रातिक तेसर पहर । 


विक्रमक माए- 


विक्रम- 


विक्रमक माए- 
विक्रम- 
विक्रमक माए- 


विक्रम- 


विक्रम माए- 


विक्रम- 
विक्रमक माए- 
विक्रम- 


विक्रमक माए- 

(विक्रम थानेदारक वर्दमे अबैत अछि। माएकेँ सोर पाड़ैत अछि। ओकर माए उठि कऽ अबैत 
अछि। 


एते राति तक केतए छेलहक बेटा? 

पुलिस-दरोगाक नोकरीमे समए देखल जाइ छै। 

(टोपी उतारैत) की कहबौ माए। एकटा लड्केक पाछू गुण्डा लगल छेलै आ गुण्डा-बदमाशक 
पाछू हम लगल छेलिऐ। 

एकटा लड़की तँ अहुठाम भागि कऽ आएल छै। 

केतए छै उ लड़की? 

भीतरका कोठलीमे सूतल छै। भागैत-भगैत अपसियाँत भेल छेलै। कहलिऐ अराम करैले। 


चल तँ। कोने छै। 
(दुनू कोठलीक भीतर जाइत अछि | बरसा ओइठाम सँ निकैलगेल अछि।) 


अहीठाम सूतल रहै । शाइत चले गेलै। हड़बड़ीमे पोटरी छूटिगेलै। देखे छी गिरल छै। 


(विक्रम झूकि कऽ पोटरी उठबैत अछि। ओकरा शर्टक अगिला जेबीसँ एकटा फोटो गिर पड़ैत 
अछि। जे विक्रम नै देखैत अछि । ओकर माए फोटो उठा कऽ देखैत छि।) 


अगल-बगलमे ताक हेरि करही माए। 
ई फोटो केतए भेटलौ बौआ?ई जेकर फोटो छियौ। वएह लड़की छेलौ । 
ठीके माए, तोरा धोखा तँ ने भऽ रहल छौ। 


वएह छिएऐ, हमरा पूरा निसवास छै। ई लड़की के छिएऐ बौआ? 
(विक्रम टोपी लगा तेजीसँ चलैत अछि।) 


वि दे ह विदेह Videha तमिव्र्‌ ॥॥॥४५७॥.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly 6/001141 विदेह प्रथम 


मैथिली पाक्षिक ई पत्रिका 'बिदेह' १८२ म अंक १५ जुलाइ २०१५ (वर्ष ८ मास ९१ अंक १८२ | `| मानुषीमिह संस्कृताम्‌ 185 2229-5474 


VIDEHA 


विक्रम- आपस आबिसभ बात बुझा देबौ। 
(चलि दैत अछि ।) 

मैथिली पाक्षिक ई पत्रिका "विदेह! १८२ म अंक १५ जुलाइ २०१५ (वर्ष ८ मास ९१ अंक १८२): क मानुषीमिह संस्कृताम्‌ 1991 2229-547X 


VIDEHA 


तीरपनम हृश्य- 

समए- राति। 

स्थान- सड़क । 
(तलाशी तथा गश्ती तेजीसँ चलि रहल अछि। विक्रम अपना दल-बलक सहयोगसँ तीनटा 
बदमाशकेँ पकैड़ लैत अछि। पिटाइ लगला पछाति बदमाश सभ बतबैत अछि जे ओकर हेड 
हरिया-लड़कीकेँ गाम ल5 गेल हएत। शाइत ओहीठाम ब्भिह करत । 
असली बातक पता लगति विक्रम आदेश दैत अछि।) 

विक्रम- अहाँ सभ बदमाशकेँ थानापर ल$ जाउ । हम अबै छै। 


(सिपाही सभ बदमाशकेँ थाना वि लऽ जाइत अछि। विक्रम तेजीसँ चलि दैत अछि।) 


कट टू। 

वि दे ह विदेह Videha तम्र ॥॥॥.४५०७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 





मैथिली पाक्षिक ई पत्रिका "विदेह! १८२ म अंक १५ जुलाइ २०१५ (वर्ष ८ मास ९१ अंक १८२): किक मानुषीमिह संस्कृताम्‌ 19911 2229-547 


VIDEHA 


चौबनम हृश्य- 


समए- भोर। 
स्थान- विक्रमक गाम । 


(बरसा कोनो तरहेँ नुकाइतछिपाइत गाम अबैत अछि। विक्रमक घर लग पहुँचिते निराश भऽ 
जाइत अछि । केतेको दिनसँ बन्न पड़ल सन बुझाइत अछि। परोसी औरतसँ पुछैत अछि।) 


बरसा- ई अहाँक पड़ोसी केतए चलि गेलै? केतेक दिनसँ एकर घर बन्न छै? 


पड़ोसी औरत- एकर बेटा शहरमे पुलिसिया हाकिम भऽ गेलै। नोकरी मिलला पछाति गाम आएल रहै। माएकेँ 
संग लऽ चलि गेलै। की बात? केतए रहै छिऐ? 


बरसा- कोनो बात नै। हमरो घर अही गाममे पछवरि टोलपर अछि। भँट करैले आएल छेलौं । 
(उदास भऽ चलि जाइत अछि।) 


76 


वि दे ह विदेह Videha तम्र ॥॥॥.४५०७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 


मैथिली पाक्षिक ई पत्रिका 'बिदेह' १८२ म अंक १५ जुलाइ २०१५ (वर्ष ८ मास ९१ अंक १८२) ह ~ मानुषीमिह संस्कृताम्‌ 1891 2229-547% 
VIDEHA 


पचपनम ट्टश्य- 


समए- दिन। 
स्थान- नदीक किनार। 


(बरसा उदास भऽ बैसल उछि। ई वएह स्थान अछि जैठाम बरसा आ किक्रम पहिने मिलैत 
छल। ओइ जगहकेँ गाछ-बिरिछ, जंगल-'झाड़ सभ-चीजकें बरसा छूबैत अछि। आर विक्रम 
संगे भेल प्रथम मिलनकेँ स्मरण करैत अछि।) 


बरसा- (स्वतः) जेकर हम एतेक क्लि तक प्रतीक्षा केलौं, ओ हमर कोनो खोज-खबरि नै लेलक। भेटोँ 
तक करैले नै आएल। (बजैत-बजैत आँखि मूनि लैत अछि। फेर आँखि खोलैत अछि।) की 
सोचि रहल छी हम जखैन ओ ऐठाम नै अछि तँ भँट करैले केना आएत। और के ऐछे हमर। 
कियो हमर अपन नै अछि। ऐ संसारमे। जखैन सभ आने अछि तँ हमरा लेल मारि मरि जेनाइ 
सभसँ नीक हएत। 


(आत्महत्या करबाक उदेससँ भरल नदीमे कुदए चाहैत अछि आकि दूटा बदमाश पाछ्सँ पकैड़ 
लइ छै।) 


बदमास एक- लऽ कऽ चल जल्दी। बॉश इन्तजारी करैत हेतौ। 
(बरसाकेँ जबरदस्ती लऽ कऽ विदा होइत अछि। बरसा चिचिया रहल अछि। आगूसँ भकोलबा 
घेर लैत अछि ।) 


भकोलबा- (लाठी देखबैत) कहैछियौ, छोड़ि दही लड़कीकें । नै तँ कपार ढाहि देबौ । 
बदमाश दू- तूँके छौँ रौ? हटि जो आगूस नै तँ मारल जेमेँ । 


भकोलबा- चिन्ह ले हमरा। चनकीकँ भाए भकोलबा छियौ हम। परसुए तँ बाहरसँ गाम एलियौ। सभ 
बातक पता लगिगेलौ हमरा । तखैनेसँ ताकै छेलियौ । अखनी धरा गेलही चोटपर। 


बदमाश एक- भकोलबा, कहिदेत छियौ । हरिया मालिक जँ बुझतौ तै... । 

भकोलबा- रौ सार, कहाँ छौ हरिया? ओकरे कारण हमर बल्लि फाँसी लगेलकै। ओकर तँ हम जान लऽ 
लेबौ। केतए छौ ऊ सार कह नै तँ फोड़िदेबौ कपार । 
(भकोलबा लाठी ल5 कऽ हुड़कैत अछि। बदमाश एक्स भिड़ जाइत अछि। दुनूकेँ लड़ैत देखि 
बदमाश दू भकोलबाकेँ पाछ्सँ अबैत अछि आ लाठीसँ माथापर प्रहार कऽ दैत अछि। भकोलबा 
अचेत भऽ गिर पड़ैत अछि। दुनू बदमाश बरसाकेँ लेनेलेने तेजीसँ भागि जाइत अछि।) 

वि दे ह विदेह Videha तम्र ॥॥॥.४५०७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 


मैथिली पाथिक ई पत्रिका'विदेह' १८२ म अंक १५ जुलाइ २०१५ (वर्ष ८ मास ९१ अंक १८२): 


VIDEHA 


छप्पनम दृश्य- 


समए- दिन। 
स्थान- मन्दिर । 


हरिया- 
पण्डित- 
बदमाश एक- 


पण्डित- 


बरसा- 
हरिया- 
श्यामबाबू- 


सुझदचन- 


मुंशी- 


सुइदचन- 

कट टू। 


मन्दिरक अँगनीमे बिआहक मण्डप सजल अछि। दुल्हाक जगहपर हरिया बैसल अछि। ओकरा 
बगलमे पण्डित अछि। गुण्डा-बदमाश सभ लाठी लेने ठाढ़ अछि। बरसाकें जबरदस्ती आनैत 
अछि। 

पण्डितजी, बिआहक काज शुरू करू। 

हूँ, दुलहिनकेँ ऐठाम लाउ। 

ई तँ एबे नै करै छै। (चिंचैत अछि।) 

शुभ कार्यमे देरी नै शीघ्र लाउ। 


(तखैने सुइदचन किछु बदमाशक संग श्यामबाबूके पकड़ने अबैत उछि । बरसा अपना बाप दिस 
तकैत अछि । श्यामबाबू नजैर झूका लैत अछि। आ लोर पोछि लैत अछि।) 


ऐसे नीक होइत बाबूजी जे हमरा कोनो भेद्भा लग सौंपि दैतौं ई तै ओकरोसँ नीच अछि। 
(हरिया उठि कऽ एक चमेटा बरसाकें लगा दैत उछि ।) 

चुप रह। हम भेडा... । 

(तेज स्वर) लाज नै होइत अछि, हमरा बेटीपर हाथ उठैत। 


ई काज ते ऐसँ पहि हेबाक चाही । चुपचाप बैसल रु । नै तँ ठीक नै हएत। 
(अपसियाँत होइत मुंशीजी अबैत अछि ।) 


मालिक । किछ गड़बड़ होइबला अछि। 


शुभघड़ीमे बकबास करै छें। 
(मुंशी लग आबि सुइदचनक कानमे कहैत अछि ।) 


वि दे ह विदेह Videha तमिव ॥॥॥४०७॥५.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly 6/001141  विदेह्द प्रथम 

VIDEHA 


मुंशी- कनी बाहर आबिकऽ देखियौ मालिक । 


सुइदचन- (उठि कऽ) चल तैं... । 

VIDEHA 


सन्ताबनम दृश्य- 


समए- दिन । स्थान- मन्दिरक बाहरी भाग । 
(मन्दिरसँ बाहर गाम द्सिसँ बहुत गोटे एक संग आबि रहल अछि। केकरो हाथमे लाठी-भाला तँ 
केकरो हाथमे हँसुआ अछि। सभ तमसाएल अछि। भकोलबा फूटल माथकेँ गमछासँ कहने 
आगूमे लाठी नेने चलि रहल अछि।) 

ग्रामीण- सुनै छी जे श्यामबाबूपर दबाब देने छै। जबरक्ती ओकरा बेटी संगे बिआह कऽ रहल छै। 

ग्रामीण- ऐ बदमासीके हमरा सभ बरदास नै करबै। चाहै जे भऽ जाइ। 

ग्रामीण तीन- सुदिखोरीक धन्धा तँ करिते छेलै। आब अनहेर करए लगल। 

ग्रामीण दू- एकर बेटो तँ सभ क्नि अधलाहे काज केलक । अनकर इज्जतपर धाबा। 


ग्रामीण एक- सुनै छी जे बदमाशकें रखने छै। 


भकोलबा- बदमाश अछि ने। हम सभसँ आगूमे रहबो। चलो बहादूर डर नै राखो। चाहे जान रहे केजाय। 
कट टू। 

VIDEHA 


अन्ठाबनम दृश्य-- 


समए- दिन। 
स्‌थान- श्यामबाबूक दरबज्जा। 


(पुलिस दलक संगे विक्रम गाड़ीसँ उतरैत अछि | श्यामबाबूक घरपर कियो ने अछि।) 


पुलिस- सर, हिनका ऐठाम तँ कियो नै अछि। आब केना करबै। 
(विक्रम बाटपर जाइत एकटा औरत्पासँ पुछैत अछि।) 

विक्रम- श्यमबाबू केतए गेल अछि? 

औरतिया- (रूकि कऽ) ओकरा तँ बदमाश सभ पकैड़कऽ लऽ गेलै। 

विक्रम- केतए लऽ गेलै। 


औरतिया- गामक मन्दिरमे । ओकरा बेटीसँ हरिया जबरदस्ती बिआह करतै। 
(विक्रम अपना पुलिस बलक संगे तेजीसँ चलि दैत अछि।) 


कट टू। 

VIDEHA 
उनसठम दृश्य-- 


समए- दिन। 
स्थान- मन्दिर परिसर । 


(मन्दिर परिसरमे ग्रामीण तथा बदमाशक मध्य मारि-पीट भऽ रहल अछि। भकोलबापर हरिया 
गोली चला दैत अछि। गोली भकोलबाकेँ बामा हाथमे लगैत ३छि। तैयो ओ रेबाड़ि कऽ 
हरियापर लाठी चला रहल ३छि। बरसाकें अवसैर भेटि जाइत अछि। ओ नुकाइत मन्दिर 
परिसरसँ भागैत अछि ।) 

साइठम ट्टश्य- 


समए- दिन। 





8% मानुषीमिह संस्कृताम्‌ 19911 2229-547 


स्थान- मन्दिरसँ बाहरबला सड़क । 


विक्रम- 

(विक्रम गाड़ीसँ अपना पुलिस बलक संगे मन्दिर दिस आबि रहल अछि। एमहर मन्दिर दिस 
बरसा भागल जा रहल अछि। विक्रम ओकरा देखि लैत अछि। गाड़ीपर सँ सोर पाड़ैत अछि। 
मुदा बरसा नै सुनैत अछि। भागले जा रहल अछि। गाड़ी रोकि विक्रम पुलिस दलकेँ आदेश दैत 
अछि।) 


अहाँ सभ मन्दिर परिसरमे जल्दी जाउ आ स्थितिकेँ सम्हारू । कानून तोडैबला सभकेँ ऐस्सट करू । 
हम लड़कीकें बँचाबै छी। 
(पुलिस दल मन्दिर परिसर दिस बढैत अछि । विक्रम तेजीसँ बरसाक पाछू दौगैत अछि।) 


कट टू। 

VIDEHA 


एकसठिम हृश्य- 


समए- दिन। 
स्थान- निर्जन सड़क । 


(बरसा भागल जा रहल अछि। पाछ्सँ विक्रम हल्ला करैत दौग रहल अछि।) 
विक्रम- ठाढ़ रह... । रूकि जाउ बरसा555 हम क्क्रिम छी। 


(बरसा स्वर सूनि पाछू मुहेँ तकैत अछि । विक्रमकेँ देखि ठाढ़ भऽ जाइत अछि। विक्रमकेँ गलामे 
लटैक बरसा कानए लगैत अछि।) 


बरसा- केतए चलि गेल रहिएऐ, एतेक दिन? 

विक्रम- गाम आएल रही। अहाँकेँ खोजलौं । लोक कहलक बरसाक कोनो पता नै कले रहल अछि। जे 
ओ केतए अछि। निराश भऽ आपस चलि गेलौ । 

बरसा- हमरापर... । 

विक्रम- आगू किछु ने बाजू । 


(कहैत विक्रम ओकरा बाँहिक् घेरामे बान्हि लैत अछि ।) 


(हरिया हाथमे पिस्तौल नेने नुकाइत-छिपाइत विक्रमक लग आबि गेल अछि। विक्रम आ बरसा 
ओकरा नै देखि रहल अछि। हरिया फायर करैले पिस्तौल तानैत अछि। पाछ्सँ अबैत भकोलबा 
हरियाकेँ देखि लैत अछि। ओ छड़ैप कऽ हरियाक पीठपर चैढ़जाइत अछि। हरिया मुहेँभरे गिरित 
अछि। आ उनैट कऽ भकोलबापर फायर कऽ दैत अछि । तावत्‌ विक्रम देखि लैत अछि। देखिते 
झपैट कऽ हरियासँ पिस्तौल छीन लैत अछि। आ ओकरापर लातञ्चुस्सासँ प्रहार करए लगैत 
अछि। बरसा खूनसँ भीजल भकोलबाकेँ उठबए चाहैत अछि।) 


बरसा- (कनैत) भैया... । हमरा सबहक कारणे तूँ खून बहा देलहक । 


भकोलबा- नै दाय। अहाँ नै कानू। अहाँमे हम अपना बह्तिक रूप देखि रहल छी। अहाँ दुनू गोटे बचि 
गेलौं। हमर असिरवाद अहाँक संगे अछि। आइ गामक पुरना जाल टूटि गेल। आब हमरा 
खुशीसँ मरए दिअ। 
(कहैत-कहैत भकोलबाक सिर एक तरफ लुढ़ैक जाइत अछि। पुलिसक दल चारूभरसँ घेरि कऽ 
ठाढ़ अछि।) 

VIDEHA 


शब्द- ७,४५५ 
समाप्त । 

-- ~ = - ~ रिति दि हित मानुषीमिह संस्कृताम्‌ 1991 2229-547% 


लाज 


(एकांकी-नाटक) 

1 Videha Ist Maithili Fortnightly ejoural_ विदेह प्रथम 


`. मानुषीमिह संस्कृताम्‌ 1851 2229-5471 


दू शब्द- 


इष्ट-मित्रक इच्छा छल- नाटक खेलेबाक। हुनका सबहक आग्रहक आदर करैत एकांक्ष-नाटक लिखबाक 
प्रयास केलौं । अभ्यासक अभाव रहितो एकटाप्रयाय... । 


-राजदेव मण्डल 
१४ जनवरी २०१५ 

मानुषीमिह संस्कृताम्‌ 1891 2229-5471 


परिचए-पात :: राजदेव मण्डल 


जनम : १५ मार्च १९६० ई.मे। पिता : स्व. सोनेलाल मण्डल उर्फ सोनाइ मण्डल। माता : स्व. फूलवती 
देवी । पत्नी : श्रीमती चन्द्रप्रभा देवी । पुत्र : निशान्त मण्डल, कृष्णकान्त मण्डल, विप्रकान्त मण्डल । पुत्री : रश्मि 
कुमारी। मातृक : बेलहा (फुलपरास, मधुबनी) मूलगाम : मुसहरनियाँ, पोस्ट- रतनसारा, भाया- £िनर्मली, 
जिला- मधुबनी । बिहार- ८४७४५२ मोबाइल : ९१९९५९२९२० शिक्षा : एम.ए. द्वय (मैथिली, हिन्दी, एल.एल.बी) 

ई पत्र : rajdeokavi@gmail.com 

सम्मान : अम्बरा कविता संग्रह लेल विदेह समानान्तर साहित्य अकादेमी पुरस्कार वर्ष २०१२क मूल 
पुरस्कार तथा समग्र योगदान लेल वैदेह सममान-२०१३ प्राप्त । 

प्रकाशित कृति : (१) अम्बरा- कविता संग्रह (२०१०), (२) बसुंधरा ककमा संग्रह (२०१३), (३) हमर 
टोल- उपन्यास (२०१३) श्रुति प्रकाशनसँ प्रकाशित । 

अप्रकाशित कृति- चाक (उपन्यास), त्रिवेणीक रंग (लघु/क्हिनि कथा संग्रह) । 

VIDEHA 


पात्र परिचए :: लाज (एकांकी) 

हिका मानुषीमिह संस्कृताम्‌ 1591 2229-547) 


पुरुष पात्र- 


११. हरिचरण- गामक किसान 

१२. धिरबा- हरिचरणक बेटा 

१३. कुलानन्द गामक सम्पन्न जमीनदार 
१४. भोगेन्दर- कुलानन्दक बेटा 

१५. बिसेखी- गामक एकटा मजदूर 

१६. श्यामबाबू- शिक्षक 


स्त्री पात्र- 


१. चनपटीवाली- हरिचरणक पल्ली 
२. सबिता- हरिचरणक बेटी 


(दू-तीनटा शिक्षक, चारिटा ग्रामीण, डाक्टर, नर्स, दस-बारहटा छात्र एवं छात्रा ।) 

VIDEHA 

VIDEHA 


दृश्य- १ 


समए- दिन। 
स्थान- हरिचरणक घर । 
(चनपटीवाली भानस-भात कऽ बैसल अछि | हरिचरण अबैत अछि ।) 
चनपटीवाली- केतएगेल छेलिऐ? खेबै की नै? 
हरिचरण- हैं... हैं। कनी हाथ-मुँह धोइ छी । घिरबा स्कूल गेल की नै? 
चनपटीवाली- हुँ। ऊ तँ दसे बजे खापी कऽ चलि गेल। 
हरिचरण- ऊ छौड़ी, सवितियाकेँ नै देखे छी। 
चनपटीवाली- सबितिया तँ गाएबकरी चरबैले बाध दिस गेल । कषे भेलै से? 
हरिचरण- हेतै की । बेटी-चाटीके कनी दाबि-चापि कऽ राखी । देखे नैछिऐ गामक हवा। 
चनपटीवाली- हे, हमर कुल-खनदान ओहन नै अछि। जाउ अहाँ हाथ धोने आउ। 
(हरिचरण चलि पड़ैत अछि ।) 


पटाक्षेप । 

VIDEHA 


दृश्य- २ 


स्थान- गामक विद्यालय । 


समए- दिन। 


श्याम बाबू- 
शिक्षक दू- 


छात्र एक- 
श्याम बाबू- 


छात्र दू- 


शिक्षक दू- 


(स्कूलक आगूमे तीन-चारि शिक्षक कुरसीपर बैसल अछि। आपसी गप-सप्प कऽ रहल अछि। 
किछु धिया-पुता पढ़ि रहल अछि आ किछु बाहरी भागमे खेल रहल ३छि) 

यौ हीरा बाबू अहाँ जे अपना बचियाक बिआहक गप करै छेलिऐ, तइमे लेन-देन फाइनल भेल? 
धुर की कहब। वरक माँग अलग आ वरक बापक माँग अलग । टकापैसा लाउ। मोटर साइकिल 
लाउ, सोना लाउ, लैपटॉप लाउ। की कहूँ, हथियाक सूढ़ जकाँ डिमान्ड बढ़ले जा रहल अछि। हे 
यौ, जे बेटीक बिआह करैत अछि से बूझू जे जमपुरीसँ घूमि कऽ अबैत अछि। 

(एकटा छात्र लगमे अबैत अछि) 

यौ मास्टर साहैब, ई छौड़ा हमरा गारि पढ़ै छै। 

तूँसभ गारि पढ़ैले एलही आकि पढ़ैलेः (छौंकी देखबैत) हमरा सभ गप्प करै छी। ऐठामस जो 
जल्दी। 

माहटर साहैब, पाँच मिनट । 

(जोरदार अवाजमे कहैत विदा होइत उछि ।) 

(छौंकी देखबैत) बैस चुपचाप नै तँ देखे छीही छौंकी । 


छात्र दू- नै जाए देबै तँ हम अहीठाम लगही करि देब। 


शिक्षक दू- 


हरबाह- 


शिक्षक तीन- 
हरबाह- 


शिक्षक तीन- 
हरबाह- 
श्यामबाबू- 
हरबाह- 


92 


पढ़ै छीही कथीले। जो ने लघीए करैत रहिहेँ। 

(शिक्षक सभ पुनः गप-सप्प करए लगै छथि। एकटा हरबाहा कानहपर हर लेने ओही बाटसँ जा 
रहल अछि।) 

यौ माहटर साहैब,अहाँ सभ गप्प कटाबलि करैत रहू । बाहरमे छौड़ा सभ मारापीटी करैत अछि । 
अहिना चलै छै स्कूल यौ...? 

हे, अहाँ जा कऽ हर जोतू। (क्रोधमे) अहाँ स्कूलक भाँज की बुझबै यौ। 

हँ हुँ छौड़ा सभ तँ भैंसवार बनबे करतै। अहाँ फोकटमेरूपैआ लैत रहू । कियो कहैबला तँ अछि 
नै। 

(छौंकी लऽ कऽ ठाढ़ होइत) कहै छी चल जाउ ऐठामसँ। 

यौ अहाँ छौंकी देखबै छी । हमरो हाथमे हरबाही पेना उछि। 

हे यौ की लगल छी। जाउ ऐठामसँ। 

हमरा थोड़े ओते फुरसत अछि। हम अपना काजकेँ भगवान बुझै छै। अहूँ सभ अपना काजकें 
भगवान बुझियौ । बेमतलबमे अबेर भऽ गेल । जाइ छै। 

(हरबाहा भनभनाइत चलि जाइत अछि ।) 

(शिक्षक एकटा बोर्डपर लिखैत अछि संगे पढ़बैत अछि। सबिता बकरीकेँ एकटा गाछमे बान्हि 
स्कूलक खिड्कीसँ सभ देखि-सुनि रहल अछि ।) 

श्यामबाबू- ई सभटा पढ़ेलहा काल्हि मुँह-जबानी सुनबौ । 
(शिक्षक सबिताकेँ देखि लैत अछि । जोरसँ सोर पाड़ैत अछि) 
एमहर सोझहामे आ। केहुलकी मारै छँहः 


(सबिता डेराइत सोझहामे अबैत उछि) 

श्यामबाबू- तोहर नाम की छियौ? केकर बेटी छँह? 

सबिता- हम सबिता छी। हमरा बाबूक नाम श्री हरिचरण अछि। 

श्यामबाबू- ऐठाम कथीले एलही? 

सबिता- यौ मास्टर साहैब । हमरो पढ़ऽ दिअ। 

श्यामबाबू- पढ्बें,ई तँ नीक गप। अच्छा कह, पाँच जोड़ पाँच केतेक भेलै। 

सबिता- दस भेलै माहटर साहैब। 

श्यामबाबू- दिमाग तेज छौ। तोराले परयास करबाक चाही। घरपर जेबौ तोरा बापकेँ समझबैले। अखनी तूँ 
जो। 
(सबिता चलि दैत अछि। बर्खाक छोट-छोट बून गिरए लगैत अछि। छात्र सभ भागए लगैत 
अछि।) 


एकटा छात्र- यौ माहटर साहैब। बरखा शूू भऽ गेल । हम भागै छै । अहूँ भागू। 
(कहैत पड़ाइत अछि |) छुट्टी... छुट्टी... । 


पटाक्षेप । 

VIDEHA 


दृश्य- ३ 


स्थान- हरिचरणक घर । 


श्यामबाबू- 
हरिचरण- 


श्यामबाबू- 
हरिचरण- 


श्यामबाबू- 


हरिचरण- 
श्यामबाबू- 


हरिचरण- 
श्यामबाबू- 


हरिचरण- 
श्यामबाबू- 


हरिचरण- 
श्यामबाबू- 
चनपटीवाली- 
हरिचरण- 
श्यामबाबू- 

(शिक्षक-एक जे श्यामबाबूक नामसँ जानल जाइत उछि, प्रवेश करैत अछि) 
हरिचरणजी छी यौ। (जोरसँ चिकरैत अछि ।) 
(अँगनासँ बाहर निकलैत) मास्टर साहैब, प्रणाम-प्रणाम। आउ बैसू । कह, हमर छौड़ा ठीकसँ 
पढ़ैत अछि किने? 
हैं हँ, नीकसँ पढैत अछि । हम दोसरो काजसँ आएल छे। 
कहू ने, आओर की बात छै। (अँगना दिस तकैत जोरसँ बजैत अछि।) सुनै छिएऐ सबितियाक 
माए। चाह बनौने आउ । (श्यामबाबू दिस तकैत) कहू मास्टर साहैब, की कहै छी? 
अहाँक बेटी बटु संस्कारी अछि। बुद्धियोमे तेज। पढ़त-लिखत तँ जरूर नाम रोशन करत। 
काल्हिसँ अश्शेकरा स्कूल भेजू। 
यौ मास्टर साहैब, बेटी की पढ़तै। ओकरा घर-अँगनाक काजसँ फुरसत कहाँ होइ छै। 
फुरसत देबै तब ने पढ़तै। हे यौ,ऐ देशक बेटी तँ देशसँ विदेश धरि अपन नाम चमका रहल 
अछि। 
हे यौ, ओहन पलिवारो रहै छै तब ने होइ छै। हमर तँ समाजो तेहेन उछि जे बेटीकेँ घरसँ 
निकलैत देखि खाली दोखे लगौत। 
दोख लगौलासँ की हेतै। अपन-अपन चरित्र होइ छै। लोकक कहलासँ नीक बेकती अधला भ 
जेतै। हे यौ आब तँ सरकार, कानून सभटा ऐ दिशामे सहयोग कऽ रहल उछि । 
बेटाकेँ पढ्बैमे तँ जुमबै ने करैएछी आ बेटीकें... । 
देखियो, बेटा-बेटीमे कोनो अन्तर नै होइ छै। गाछ रोपबै तब ने फल भेटत। 
(हरिचरणक स्त्री चाह लेने आबि जाइत अछि ।) 
अँगनामे रहै छै तँ माइयोकँ थोड़बहुत काज सम्हारि दइ छै। असगरे तै... । 
यौ काजो करतै अः पढ़बोकरतै। खरचो बेसी नै छै। सरकारी सहयोग भेटै छै। 
बात मानि लियौ । माहटर साहैब अधला नै कहैत थेन । 
ठीके छै। जँ सभ कहै छी तँ स्कूल जेतै। 
खुशी भेल । काल्हिसँ समैपर स्कूल भेजू। 
(एक-दोसराकेँ प्रणाम करैत श्यामबाबू विदा भऽ जाइ छथि ।) 
पटाक्षेप । 

VIDEHA 

दृश्य- ४ 
स्थान- स्कूल । 
समए- दिन। 


(शिक्षक पढ़ा रहल छथि। छात्र आ छात्रा सभ पोथी, कौपी, लेने पाँतिमे बैसल अछि ।) 

शिक्षक दू- जे सवाल बनबैले देने छियो, जल्दी बना कऽ ला, जे सभसँ पहिने लाबबँँ से तेजगर कहेमेँ आ जे 
सभसँ पाछू देखेमेँ तेकरा छौंके लगतों । 

सबिता- माहटर साहैब, हम सवालकेँहल कऽ लेलौं । 
(ठाढ़ भऽ कऽ कौपी देखबैत अछि |) 

शिक्षक दू- देखही रौ छौड़ा सभ। मेहनतक फल। किछे दिनमे सबितिया सभसँ आगू भऽ गेलौ। एकरे कहै 
छै कादोमे कमल फुलेनाइ। 

धिरबा- माहटर साहैब हम्हुँ हिसाब बना लेलौं । 

शिक्षक दू- बनेलेँ तँ किन्तु पाछ्सँ। तोरा तँ पहिने एबाक चाही, तोहर बहिन तँ किछे दिन पहिनेसँस्कूल 
आबए लगलौ। तूँ तँ कहियासँ ऐठाम पढ़ै छें। 

छात्र दू- माहटर साहैब, भोगेन्दर हमरा बिठुआ काटि लेलक। 

शिक्षक दू- हँ-हैँ बिठुआ काटतौ। आर की करतौ। एकर बाप कुलानन्द बाबू तँ कहैत रहै छै जे हमरा 
किछोक कमी नै अछि। बेटाकेँ चारि-चारिटा टीसन धरौने छी। आ बेटा तेहेन भुसकोल छै जे 
पाछ्मे बैसि कऽ बिठुआ कटै छै। 
(मुड़ी उठा कऽ देखैत) 
हे रौ भोगेन्द्रा, ला कौपी । हिसाब बनौलें 

भोगेन्दर- यौ माहटर साहैब,अहाँक सवाल गलत अछि। 

शिक्षक दू- आँइ! सबाले गलत अछि। 

सबिता- यौ माहटर साहैब,ई तँ भरि दिन लोकक बाड़ीक लताम तोड़ैत उछि नै तँ परतीपर क्रिकेट खेलैत 
रहै छै। एकरा बुते कहुँ सवाल बनै। तँए सवालेकेँ गलत कहै छै। 

शिक्षक दू- ठीके, ई छौड़ा खचरपनी करै छै। रौ ला तँ कौपी । के गलत छै। 

भोगेन्दर- हिसाब बनतै तेकर बाद देखाएब। कोनो के हम बनरनी छी जे चट दऽ कूदि कऽ देखा देब । 

सबिता- माहटर साहैब,सुनै छिएऐ । हमरा बनरनी कहै छै। 

भोगेन्दर- लगै छी बनरनी सन। तँ कहबौ बनरनी । देखही रौ बनरनीकेँ । 

शिक्षक दू- (उठि कऽ चारि-पाँच छौंकी भोगेन्दरक पीठ आ बाँहिपर लगबैत) 
गामोपर बदमासी आ स्कूलोमे खचरपनी। ऐठाम बिठुआ कटैले अबै छे आकि पढ़ैले हमरो 
सोझहामे लुचपनी । 

भोगेन्दर- हे माहटर साहैब, हम कहि दइ छी। ई छौड़ी हमरा मारि खुआ रहल अछि। एकरो ठीक करि 
देबै। जाइ छी, बाबूकॅँ सभटा गप्प कहबै। 

शिक्षक दू- (छौंकी उठबैत) जो, पहिने बाबूकैँ कहि आबही । 

भोगेन्द्र- (विदा होइत अछि) कहि दइ छी, हम सभकेँ ठीक कऽ देब। हमरो नाम भोमेदरा छिऐ। (चलि 
दैत अछि) 
(घण्टी टुनटुनाइत अछि।) 

शिक्षक दू- जाइ जो। टिफिन भऽ गेलौ। 
(छात्र सभ बाहर दिस चलि दैत अछि ।) 

96 


वि दे ह विदेह Videha तम्र ॥॥॥.४५०७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 


मैथिली पाथिक ई पतिक 'विदेह' १८२ म अंक १५ जुलाइ २०१५ (वर्ष ८ मास ९१ अंक १८२) हति = मानुषीमिह संस्कृताम्‌ 1991 2229-547X 
VIDEHA 
दृश्य- ५ 
स्थान- स्कूलक बाहरी भाग। 
समए- दिन। 
(शिक्षक सभ स्कूलसँ बाहर सड़क दिस जा रहल अछि। हरिचरण अपना बेटी सबिताक संगे 
दोसर दिससँ अबैत रहैए। ओकरा पाछू एकटाग्रामीण बिसेखी अछि। सबिताक कपड़ा-लत्ता 
फटल अछि।) 
हरिचरण- प्रणाम, मास्टर साहैब (सबिता कानि रहल अछि।) 


श्यामबाबू- प्रणाम, हरिचरणजी। सबिता किए कानि रहल अछि? की भेल? 

हरिचरण- हम तँ ओही दिन कहने छेलौं जे अपना बेटीकें नै पढ़ाएब। अहाँ हमरापर ढु जोर देलिऐ। तेकर 
फल देखि लियौ । 

श्यामबाबू- गप कहबै तखनि ने बुझबै। भेलै के? 

हरिचरण- हेतै की। गरीबक धिया-पुताकेँ पढ़बाक एहेन अधिकार छै। जे देखि लियौ। कुलानन्द बाबूक 
बेटाक किरदानी । ओ हमरा बेटीकेँ मारैत-मारैत बाटमे खसा देने छेलै। 

श्यामबाबू- कोन गपक झगड़ा भेलै 

हरिचरण- सुनै छी, जे कुलानन्द बाबूक बेटाक बारेमे सबितिया किछो बजल रहै। तही कारणे अहाँ ओकरा 


मारने रहिऐ। 
श्यामबाबू- कम्पलेन केने रहै। सबितियाक बातो साँचे छेनै । ऊ छौड़ा ठीके बदमाश अछि। 
हरिचरण- बदमाशी केनाइ तँ धनिककधिया-पुताक सिंगार छिएऐ। 


श्यामबाबू- ई कोन गप भेलै। अधला गपक तँ विरोध हेबाक चाही । 

हरिचरण- देखे नै छिऐ। हमर बेटी विरोधमे बजलै तँ केहेन दशा भेलै। मस्टर साहैब, नीक होइतै जे हम 
अपना बेटीकेँ नै पढ़बितौं एकरा कपड़ा-लत्ताक हालत देखियौ । 
(आँखिमे नोर भरि जाइत अछि।) 
की हेतै पढ़ा कऽ? 

श्यामबाबू- एहेन गप नै बाजू । नीक काजमे अहिना अड्चन होइ छै। अहाँ अपना बेटीकेँ पढ़ाउ। हम कहै 
छी- अहाँक बेटी नाम रोशन करत। 

हरिचरण- केना पढ़ेबै यौ मास्टर साहैब? 

श्यामबाबू- अहाँ दिःचन्ता नै करब। हम कुलानन्द बाबूसँ भँट करैले जाइ छी। चलू यौ बिसेखीजी, हमरा 
संगे। 

बिसेखी- हुँ-हुँ चलू । (सभ कियो विदा भऽजाइ छथि ।) 


पटाक्षेप । 


97 


वि दे ह विदेह Videha तम्र ॥॥॥.४५०७॥७.००.॥ विदेह प्रथम मैथिली पाक्षिक ई पत्रिका www.videha.com Videha Ist Maithili Fortnightly ejoumal विदेह प्रथम 


मैथिली पाक्षिक ई पत्रिका 'बिदेह' १८२ म अंक १५ जुलाइ २०१५ (वर्ष ८ मास ९१ अंक १८२) FF ~ मानुषीमिह संस्कृताम्‌ 1851 2229-547 
VIDEHA 


दृश्य- ६ 


स्थान- कुलानन्दक घर । 

समए- दिन। 
(कुलानन्द अपन दरबज्जापर असगरे कुरसीपर बैसल छथि । कनेक हटि कऽ दूटा हथटुट्टा, पुरान 
कुरसी रखल अछि । शिक्षक श्यामबाबूक संग बिसेखी प्रवेश... । 

श्यामबाबू- प्रणाम यौ कुलानन्द बाबू । 

कुलानन्द- (मुड़ी उठा कऽ देखैत) प्रणाम मास्टर साहैब । प्रणाम-प्रणाम!! 
(व्यंग्य करैत) वाह! बिसेखीओकेँ देखे छी। हे रौ बिसेखी! कनी कुरसी ला ओमहरसँ। मास्टर 
साहैब बैसता । 
(बिसेखी कुरसी आनि कातमे ठाढ़ भऽजाइत अछि ।) 

श्यामबाबू- हमरा सभ एकटा विशेष काजे आएल छे। 

कुलानन्द- बिना कारणे टिटही थोड़े लगै छै। हम बुझै छ। रौ बिसेखिया मुँह किए तकै छँ, बाज ने की बात 
छिएऐ? 

बिसेखी- की कहब मा£िःलक। अहाँक भोगेन्दर बदमाशी केलक। ओ हरेचरणक बेटीकेँ बडु मारि 
मारलखिन। 

कुलानन्द- हे रौ हमर बेटा कोनो बताह छै। जे बिना कारणे केकरो पीटतै। ओकरो बेटी खचर्नी केने हेतै । 

श्यामबाबू- ओतत सिरिफ भोगेन्दरक कम्पलेन केने रहै। 

बिसेखी- धिया-पुताकेँ हाँटि-दबाड़िदेबाक चाही । एनामे धिया-पुता मनबढु भऽ जाइत अछि। 

कुलानन्द- तू हमरा सिखबै छँ। ऊ स्कूल हमरा जमीनपर ठाढ़ छौ। हम मदति वेलियौ तँ स्कूल बनलौं । 
आइ हम अपने धिया-पुताकेँ मारि-पीट कऽ भगा देवे! 

श्यामबाबू- भगबैले कहाँ कहै छी। कनी समझा-बुझा देबै तँ नीक रहतै । 

कुलानन्द- हमर गाम छी। हम नीक-अधला बुझै छिएऐ। हरिचरणा बेटाकें तँ पढ़ाइए ने सकैए आ बेटीकें 
केतएसँ पढ़ाएत। ओकरा कारणे हम भोगेदरकें मारबै? ईह! बड़ छोट से उनचास हाथ!! 

बिसेखी- कनी बेसी गलती भऽगेलै मालिक । मारैत-मारैत सबितियाकेँ सभटा कपड़ालत्ता फाड़ि देने छै। 

कुलानन्द- ओ, आब बुझलौं । कपड़ा-लत्ताकें हमरा दाम लगत! सएह ने रौ? 

बिसेखी- से हम कहाँ कहै छी । 

कुलानन्द- त्ूँकी कहै छेँ से हम बुझै छिएऐ। दुआरिपर आबि कऽ उपराग देलेँ। मास्टर साहैबक सोझहामे कै 
कहबौ। यौ मास्टर साहैब हमर गाम छै। हम सभ गप बूझि-समझि लेबै। अहाँ सभ ऐठामसँ 
अखनि चलि जाउ। 
(मास्टर साहैबक संग बिसेखी चलि जाइत अछि ।) 

दृश्य- ७ 


स्थान- हरिचरणक घर । 
(हरिचरण अपना साढ्संगे दुआरिपर बैसल अछि । साढू रघुवीर घड़ीमे समए देखैत अछि ।) 
रघुवीर- साढू! हम तँ किछुकालक बाद चलि जाएब। एकटा गप कहबाक छल। 
हरिचरण- हँ-हँ- कहू की बात? 
रघुवीर- हमर पत्नी तँ बेमार रहैत अछि। आ अखनि गर्भवती अछि। असगरे बेचारीकें बडु दिक्कत होइ 
छै। हम सरकारी सेवामे खै । कखनि घरपर आएब तेकर कोनो ठेकान नै । एहेन परेस्थितिमे... । 
हरिचरण- अहाँ की कहए चाहै छी? 
रघुवीर- अहाँछोटकी बचियाकेँ हमरा घरपर जाए दैतिए तँ प्ल्लीकै सहारा भऽ जइतै। 
हरिचरण- ओ तँ पढ़ै छै। (निसाँस छोड़ैत) ओना लड़कीकेँ पढ़ौनाइ बडु कठिन छे। मुदा सबिताकेँ पढ़बए 
पड़तै। किए तँ ओ तेजगर छै। 
रघुवीर- तेकर चिन्ता अहाँ नै करू। हमहूँ सर्विस करै छी। शहरमे पढ़ौनाइ असान छै। टाइमपर पढ़बो 
करते आ अपना मौसीकेँ देख-भालो करतै। पल्रीआंःेः असगर नै रहतै। अनमना लगल रहतै। 
हरिचरण- कहै तँ छी ठीके किन्तु अपन धिया-पुता अपने लग ठीक रहै छै। पढ़ाइमे खरचो तँ लगै छै। 
रघुवीर- खर्चाक रिःचन्ता नै करू साढू। हमरो किछोक अभाव नै अछि। सबिता जेते धरि पढ़तै सभ 
खर्च-वर्च हमर । 
(हरिचरणक पल्ली चाह लेने अबैत अछि ठमकि कऽ सभ सुनि लैत अछि।) 
पत्नी- आब एतेक जिद्द करै छथिन तँ जाए दियौ सबितियाकेँ। सुनने नैछिऐ जे माए मरे आ मौसी 
जिएऐ। 
(सबिता ओनएसँ दौगल अबैत अछि | हरिचरण ओकरा रोकैत अछि ।) 
हरिचरण- सबिता एमहर सुन! मौसा संगे गाम जेबही? बिता किछु ने बजैत अछि।) 
तोहर मौसा ओहीठामस्कूलमे पढ़ैक बेवस्था लगा देतौ । 
सबिता- हैं जेबै। मौसी संगे रहबै आ ओहीठाम पढ़बै। 
हरिचरण- लिअ साढू। अहाँक समस्याक समाधान भऽ गेल । 
रघुवीर- ठीक छै। तैयार होउ । दू घण्टा बाद गाड़ीसँ चलब। 

दृश्य- ८ 


स्थान- गामक चौक । 


ग्रामीण एक- 
ग्रामीण दू- 

ग्रामीण तीन- 
ग्रामीण चारि- 
ग्रामीण एक- 


ग्रामीण चारि- 
ग्रामीण तीन- 


ग्रामीण दू- 


ग्रामीण एक- 


भोगेन्द्र- 
ग्रामीण एक- 
ग्रामीण दू- 
भोगेन्दर- 


ग्रामीण तीन- 
भोगेन्द्र- 


ग्रामीण एक- 


ग्रामीण तीन- 

(तीन-चारिटा ग्रामीण सड़कक कातमे गाछतर बैसल ३छि। चबूतरापर गप-सप्प कऽ रहल 
अछि।) 

(गाछ दिस इशारा करैत)देखियौ, ई गाछ केतनेटा रहै । देखिते-देखिते केतेक विशाल भऽ गेलै। 
एकरा रोपनिहार तँ जुआन भऽ गेलै। समए बितैत कोनो देरी होइ छै। 

हँ यौ, ऐ स्कूलक धिया-पुता सभ एकरा रोपने रहै। 

देखे नै छिऐ, धिरबा, सबितिया, भोगेन्दर सभ घिया-पुता आब जुआन भऽ गेलै। 

सुनै छिऐ, सबितिया शहरक स्कूलमे पढि कऽ बड़का डागदरनी भऽगेलै। हरिचरणकेँ नाम रोशन 
कऽ देलकै । 

धुर हरिचरण बुते थोड़े होइतै। ई तै ओकर साढ्पढाइक खरचा देलकै तब भेलै। 

हैं यौ ऊ बगलक शहरमे अस्पताल चलबैत अछि। हमर काकी तेतेक बीमार रहै जे नै जीबितै। 
सबितेक दवाइसँ बँचि गेलै । 

तब तँ नामी डाक्टर अछि यौ। 

अच्छा गामकेँ ऊँच केलक । 

(कुलानन्दक बेटा भोगेन्दर दारू पीने आ अड़-बड़ बजैत, गारि पढ़ैत, लड़खड़ाइत जा रहल 
अछि।) 

ओऽऽऽ सा... ले.. तेरी... माँ... के... छोड़बौ नै । (लड़खड़ाइत अछि।) 

के छी यौ? एना गारि पढ़ैत किए जाइ छै? 

पियक्कड़ छथि। भोगेन्दरा । माए-बापक नाम रोशन कऽरहल छथि। 

(भोगेन्दर उनटि कऽ ग्रामीण-दू केँ पकड़ि लैत अछि ।) 

रे सार तूँ हमरा गारि देलही । तोरा हम आइ बापसँ मोलाकात करबा देबौ। 

(ग्रामीण तीन दुनूकैँ बीच होइत झगड़ाकें छोड़बैत अछि ।) 

एना नै करू। ई किछु नै बजला। अहाँ बेकारमे झगड़ा नै क । जाउ, ऐठामसँ। 

ई तोरा बापक जगहछियौ जे चलि जेबौ, ऐठामसँ। 

(भोगेन्दर गारि पढैत-पढैत बोकरए लगैए ।) 

बाप रे बाप! ई तँ खून बोकरै छै। की भऽ गेलै यौ। सोर पाडु कुलानन्द बाबूकेँ । एकर हालत बड़ 
खराप छे! (ग्रामीण चारि कुलानन्दकेँ सोर पाइए जाइत अछि। भोगेन्दर बेहोश भऽ गिर पड़ैत 
अछि।) 

एकरा जल्दी शहरक अस्पताल नै लऽ कऽ जेतै तँ परान बँचाएब मोशकिल भऽ जेतै। 

ग्रामीण दू- 
ग्रामीण एक- 
कुलानन्द- 
ग्रामीण एक- 
कुलानन्द बाबू- 
ग्रामीण एक- 


कुलानन्द बाबू- 


ग्रामीण तीन- 

एकरे कहै छै- कर्मक फल । दुनू बापुत समाजमे कुकरम करैत रहै छेलै। डरसँ के बजतै सभ 
किच्छो बरबाद कऽ देलकै। आइ देख लियौ फल । 

एकरे डरसँ हरिचरण अपना बेटीकेँ साढू संगे भेजि शहरमे पढ़ौलकै। आ शहरक नामीगिरामी 
डाक्टर बनल छै। 

(कुलानन्द अबै छथि। अपना बेटाक हालत देखिते आँखिसँ नोर खसए लगै छन्हि।) 

आब कोन उपाय करबै हौ । केना परान बँचतै हौ। हौ भायुहमरा एकेटा बेटा अछि हौ। 

यौ कुलानन्द बाबू, एकरा शहरक अस्पताल लऽ कऽ चलू। अपने गामक बढ़ियाँ डक्टर अछि 
ओइठाम। 

के हौ? 

हरिचरण बेटी डा. सबिता कुमारी । केहेन-केहेन बीमारीकेँ ठीक कऽ देलकै । एकरो ठीक करतै। 
(मुड़ी झूका लैत अछि।) हौ सुनने तँ छिऐ, मुदा की कहबै? अपने कएल किरदानी। सोझहामे 
केना जेबै? 

अहाँ कोनो चिन्ता नै करू। ल5 कऽ चलू। हमहूँ सभ संगे चलै छी। सभ ठीक भऽ जेतै। एकरा 
उठाउ। चलै चलू । 

(भोगेन्दरकैँ उठाबए लगैत अछि ।) 


पटाक्षेप । 

VIDEHA 


दृश्य- ९ 


स्थान- अस्पतालक बरामदा। 


ग्रामीण एक- 


कुलानन्द- 
ग्रामीण दू- 
कुलानन्द- 


ग्रामीण दू- 


कुलानन्द- 


ग्रामीण एक- 


सबिता- 


ग्रामीण एक- 
सबिता- 


ग्रामीण एक- 

(तीन-चारिटा ग्रामीण बेंचपर बैसल अछि | डाक्टर सबिता आ नर्स सभ एमहरसँ ओहमर आबि 
रहल अछि आ जा रहल अछि। कुलानन्द भीतरसँ निकलैत अछि ।) 

यौ कुलानन्द बाबू! आब तँ अपना सभकेँ गाम दिस चलबाक चाही । कोनो तरहँँ भोमेदरक जान 
बँचि गेल । 

कोनो तरहेँ की कहै छी। ई कहियौ जे डाक्टरनी सबिताक कृपासँ परान बचि गेल । 

से तँ ठीके। मुदा डागदरनीकँ धैनवद देलिऐ? 

की कहब यौ। हमरा तँ सबिताक सोझहोमे जाइत लाज होइत उछे। हमर बेटा ओकरा मरि- 
पीट कऽ सकूलसँ भगा देने रहै। तइ कारणे ओकरा गामसँ बाहर रहि पढ़ए पड़लै। वएह आइ 
हमरा बेटाक जान बँचौलकै। ओइ दिन मप्टर साहैब हमरा उपराग देबाक लेल गेल रहै। मुदा 
हमहुँ किछो नै केलिऐ। उनटे मास्टर साहैबकेँ डपटि कऽ भगा देलिऐ। हम दुष्ट लोक छी। 
(आँखिमे नोर आबि जाइत अछि।) 

दुखित नै होउ । अपसोच नै करू। 

अपसोच तँ हेबाक चाही। गलतीकें स्वीकार करबाक चाही । उह सुनि लिअ- समाजक धिया- 
पुता पढ़ैत-लिखैत हो वा कोनो नीक काज करैत हो तँ ओकरा सभकेँ सहयोग करबाक चाही। 
कोनो सुआरथक गप नै सोचबाक चाही । 

सबिता हरिचरणक बेटी नै अछि समूचा समाजक बेटी अछि । अपना गामक डंका शहरमे बजा 
रहल अछि। 

(सबिताक संगे भोगेन्दर प्रवेश करैत अछि । भोगेन्दर मुड़ी झूकौने अछि ।) 

आब अहाँसभ गाम जा सकै छै। 

(भोगेन्दर दिस इशारा करैत) 

हिनकर स्थिति गाम जेबाक योय भऽ गेल छन्हि। बीमारी कन्ट्रोलमे अछि। मुदा ठीक समैपर 
दवाइ दैत रहबनि आ पुनः आबि कऽ चेक करबा लेब। 

(हाथ जोड़ैत) अहाँ धन्य छी- सबिताजी । 

(ग्रामीणकेँ प्रणाम करैत) अहाँ सभ हमरा असीरवाद दिअ जे अहिना हम अहाँ सबहक सेवा 
करैत रही। 

चलै चलू । 

(कुलानन्द संगे ग्रामीण सभ हाथ जोड़ने विदा भ जाइत अछि। भोगेन्दर ठाढ़े रहि जाइत 
अछि | सबिता लगमे अबैत अछि ।) 

सबिता- हमर देल किरिया-सप्पत मन राखब। कहियो दाह-शराब नै पीअब आ ने हाथसँ छूअब। दवाइ 
टेमपर खाइत रहब। 
(भोगेन्दरक आँखि नोरा जाइत अछि । नोराएल आँखिकेँ पोछए लगैत अछि।) 
भोगेन्दर- हम अपराधी छै | हमरा गलतीकेँ माफ क5 दिअ। 


(हाथ जोड़ैत विदा भऽजाइत अछि ।) 
शब्द संख्या- २८४० 


पटाक्षेप । 
समाप्त। 


ऐ रचनापर अपन मंतव्य &/९ndra@४।५९॥ha.८०७ पर पठाउ। 

मैथिली साहित्य आन्दोलन 


(८)२००४-१५. सर्वाधिकार लेखकाधीन आ जतऽ लेखकक नाम नै अछि ततऽ संपादकाधीन । विदेह- प्रथम 
मैथिली पाक्षिक ई-पत्रिका ISSN 2229-547X VIDEHA सम्पादकः गजेन्द्र ठाकुर । सह-सम्पादक: उमेश 
मंडल। सहायक सम्पादक: राम विलास साहु, नन्द विलास राय, सन्दीप कुमार साफ आ मुन्नाजी (मनोज कुमार 
कर्ण) । कला-सम्पादनः ज्योति झा चौधरी । सम्पादक- नाटक-रंगमच-चलचित्र- बेचन ठाकुर । सम्पादक- सूचना- 
सम्पर्क-समाद- पूनम मंडल । सम्पादक- अनुवाद विभाग- विनीत उत्पल । 


रचनाकार अपन मौलिक आ अप्रकाशित रचना (जकर मौलिकताक संपूर्ण उत्तरदायित्व लेखक गणक मध्य छन्हि) 
ggajendra@videha.con endra@videha.comें मेल अटैचमेण्टक रूपमेँ .4०८, .4०८%, .7६| वा .४४फॉर्मेटमे पठा सकै छथि। 
रचनाक संग रचनाकार अपन संक्षिप्त परिचय आ अपन स्कैन कएल गेल फोटो पठेता से आशा करै छी। रचनाक 
अंतमे टाइप रहए, जे ई रचना मौलिक अछि, आ पहिल प्रकाशनक हेतु विदेह (पाक्षिक) ई पत्रिकाकेँ देल जा रहल 
अछि। एतऽ प्रकाशित रचना सभक कॉपीराइट लेखक संग्रहकर्तता लोकनिक लगमे रहतन्हि, मात्र एकर प्रथम 
प्रकाशनक/ प्रिंट-वेब आर्काइबक/ आर्काइवक अनुवादक आ आर्काइवक ई-प्रकाशन्‌/ प्रिंट-प्रकाशनक अधिकार 
ऐ ई-पत्रिकाकेँ छै। ऐ ई पत्रिकाकेँ श्रीमति लक्ष्मी ठाकुर द्वारा मासक ०१ आ १५ तिथिकेँ ई प्रकाशित कएल जाइत 
अछि। 

(८) 2004-15 सर्वाधिकार सुरक्षित । विदेहमे प्रकाशित सभटा रचना आ आर्काइवक सर्वाधिकार रचनाकार आ 
संग्रहकर्तताक लगमे छन्हि। रचनाक अनुवाद आ पुनः प्रकाशन किंवा आर्काइवक उपयोगक अधिकार किनबाक 
हेतु ggajendra@videha.c0.in पर संपर्क करू। ऐ साइटकें प्रीति झा ठाकुर, मधूलिका चौधरी आ रश्मि 
प्रिया द्वारा डिजाइन कएल गेल।५ जुलाई २००४ केँ 
http://gajendrathakur.blogspot.com/2004/07/bhalsarik-gachh.htm] “भालसरिक 
गाछ”- मैथिली जालवृत्तसँ प्रारम्भ इंटरनेटपर मैथिलीक प्रथम उपस्थितिक यात्रा विदेह- प्रथम मैथिली पाक्षिक ई 
पत्रिका धरि पहुँचल अछि,जे http://www.४id९ha.c०.।१/ पर ई प्रकाशित होइत अछि । आब “भालसरिक 
गाछ” जालवृत्त 'विदेह' ई-पत्रिकाक प्रवक्ताक संग मैथिली भाषाक जालवृत्तक एग्रीगेटरक रूपमे प्रयुक्त भऽ रहल 
अछि। विदेह ई-पत्रिका ISSN 2229-547X VIDEHA 


Nl 
[RE सिद्धिरस्तु 

